


কোহিনুরগী মশাইগোন্দা



ডা: যামিনী দেবী

କୋହିନୁରଗୀ ମশାଈଗୋନ୍ଦା



ଡା: ଯାସିନୀ ଦେବୀ

কোহিনুরগী মশাইগোন্দা

অইবী : ডাঃ যামিনী দেবী

M. J. LIBRARY
Data Entered



অহানবা ফোংবা : ২০০০ দিসেম্বর
ফোংবা : রাই প্রবীনা ব্রদর্স
শগোলবন্দ, তেবা বাজার
পুত্রস্বমলৈরক, ইম্ফাল
কোপী : ৫০০
মমল : লুপা ৩৫/-
মখুমগী লাই : হাইদ্রাবাদকী বিরলা মন্দির
কম্পাউটার টাইপসেটিং : চন্দ্রকুমার লাইশ্রম

নম্ফম :

দি সরস্বতী প্রিন্টিং বার্ক্স,

সেগা রোড, খৌদা ভাবোক লৈকাই, ইম্ফাল - ৭৯৫ ০০১

স্নাওফম তাকপা

	<u>হীরম</u>	<u>লামায়</u>
১।	কোহিনুরগী মশাইগোন্দা (হাইদ্রাবাদ)	১ - ১৯
২।	প্রশান্তি নিলয়মদা	২০ - ২৬
৩।	টিকুমলাই চাঁদোলদা	২৭ - ৩৫
৪।	ত্রিপুরাগী খোঙচৎতা	৩৬ - ৫১

ବାଟିହି ଧରଦଂ

ଲାଇରିକ୍ ଅସି ଏଗି ଅହମଶବା ଲମକୋହି ବାରି ଲାଇରିକ୍‌ନି । ଏନା ହାଈଦ୍ରାବାଦ, ପୁତାପତି, ଟିରୁପତି ଅମସୁଂ ତ୍ରିପୁରାଦା ଚଂଗୁବଗି ପାଉଦମନି । ଏନା ଉରକପା ଥେଂନରକପା ଲମଦମଶିଂ ଅଦୁଗି କଳା, ସଂସ୍କୃତି, ଇତିହାସକି ମଚାକଶିଂ, ମହୌଶାଗି ଫଜବଶିଂଦୁ ଇଦୁନା ଲାଇରିକ୍ ଓଇନା, ସାହିତ୍ୟାଗି ଲେଚଲ ଅମା ଓଇନବା ପୁଥୋକଚବନି ।

— ଅଇବି —

কোহিনুরগী মশাইগোন্দা

অনৌবা মিলেনিয়ম ২০০০ গী অহৌবদা জানুৱাৰী থাদা হাইদ্রাবাদতা চংপগী তাজা অমা ফংখি। ষোঙচং অদুদা গোলকুণ্ডা লানবনগী তেঁক কায়রবা শক্তমদু উৰুই। মদুনা ঐঙোন্দা কুতুব সাহী সুলতানবু নীংশিংহল্লি। মুগল নিংখৌ ঔরঙ্গজেবগা লানথেনবদা মহাকপু থা ৮ চুপা লানবনদুদা ফাজিনদুদা থমখিবনি। অদুগী তুংদা খৃষ্টগী ইং কুমজা ১৬৮৭ তাঃ গোলকুণ্ডা লৌশিনখিবনি ঔরঙ্গজেবনা। মদুদগী মতিক মগুন লৈখ্ৰবা কুতুব সাহীগী সম্রাজ্যদু লোয়শিনখিবনি। কুতুব সাহী নিংখৌশিংসিনা কলা অমসুং সংস্কৃতিবু য়োকখংলম্বদু ভারতকী ইতিহাসতা শীংথানখিবনি। লানবন অদুমক্তা য়েংবদা মখোয়গী মতিক মগুনদু অদুম খঙবা ঙমই। অঙৌবা নুংজাওতনা কুতুব সাহী আৱকিটেকচরদা শাবা লানবন মনুংদুদা ফজরবা হৈকোল লৈকোল, পুত্ৰি, মীয়াম তিনফম হোলনচিংবা লৈরি। গোলকুণ্ডা লানবননা অমুকসু কোহিনুরগী ৰাৱীবু হৌদৌৱকখি।



গোলকুণ্ডা লানবনগী তেঁক কাইরবা শক্তম

ময়ামথংবা যুগতদি গোলকুণ্ডা হীৱাগী খনি য়ান্না লৈৱম্বনি। পৃথিৱী পৃথ্ৰনা মিহৌনৱিবা পৃথিৱীদা খ্বাইদগী চাউৱবা, খ্বাইদগী ছেল্লাবা হীৱা কোহিনুৱ গোলকুণ্ডাগী খনিদগীনি।

খনিদগী হেক খোঙদোইরকপদগী শক্তি পাইবশিংনা মহাকপু মুন্নদুনা খুথং কয়া, লমদম কয়া লাম্বা চংখি। শকহেনবী কোহিনুরনা মতম খর মুগল নিংখৌরেলশিংগী লুহপতা লৈতেং ওইনা ঙাছোইরমই। অদুগী তুংদা নাদির সাহনা অমুক মুন্দুনা পুত্রবনি। মহাকনা শিরবা তুংদা অহমদ সাহ অবদালিগী খুস্তা অমুক যৌখি। মহাকী খুস্তম ফংহৌবা সাহ সুজানা মতম খর কোহিনুরবু মাগী নাক্তা থমজখি। মঙোন্দগী অমুক মহারাজ রনজিৎ সিংহগী খুস্তা যৌখি। রনজিৎ সিংহগী মচা মশুশিংদগী তুংদা বৃটিশিংনা লৌশিনিখিদুনা ভিক্টোরিয়া মহারানীদা শিন্নখি। অদুদগী হৌনা কোহিনুরনা ইংলণ্ডগী মহারানীগী লুহপকী লৈতেং ওইদুনা লৈত্রবনি।

কোহিনুরগী মশাইগোন ওইরিবা হাইদ্রাবাদ সহরদা ঐনা চংলুবদু নুঙ্গীগী য়াইফ খৌরাং লৌখংপগী মতাংদা খন্ন নৈনবদা শরুক য়াবগীনি।

সম্ভ্যারতীগী মতমদা নোংমা ঐখোয়না হাইদ্রাবাদ সহরগী ময়োলমক্তা লৈরিবা বিরলা মন্দিরদা চংলুই। অরাংবা চিংদোং মচা অমগী মথক্তা লৈরিবা বিষ্ণুগী মন্দিরদুদগী কাংশিগী, শরীকী খোঞ্জেল, ধূপ-বর্তি লৈশুগী নুংশিরবা মনমনা অকোয়বদু শিনথুনা শন্দোক্তুনা লৈ। ভক্ত বৈষ্ণব কয়া অমসু মফমদু তল্লা ভগবানগী দর্শনগীদমক লাকনৈ। ফনা শাংবা কিউদু ঙাইরগা লাইগী দর্শন ফংলকই। মন্দিরদুদা লাংলিবদু বিষ্ণুনি। টিরুপতিগী টিরুমলাইদা লাংলিবা ভেঙ্কটেশ্বর স্বামীগী মূর্তিগা মাম্নৈ। মন্দিরদুগী চংফম নাকল অমদা সিদ্ধী সাই বাবাগী মূর্তিসু লাংলি।

মন্দির অদু নৌবত পর্বত হায়বা চিংদোঙ মচা অমগী মথক্তা, নুংঙৌনা, হৌজিক মতমগী ফজবদা অয়েবী মুমশাদা শাবনি। নৌবত পর্বত হায়বসিদি মমাংগৈঙ নিংখৌ পাল্লিঙৈ মতমদদি নিংখৌনা মতম মতমগী ওইনা প্রজাশিংদা শীবা য়াথংদু পুংজাও থিল্লগা হুকুম লাউথরস্বা মফমনি।

লাইগী দর্শন ফংলবদা ঐখোয়না মন্দির মথকী ফন্ডাক্তুদা ফমদুনা অকোয়বগী ফজবা নীংথিবদু য়েংদুনা ওহাক লৈরকই। অরাংবা মফমদা লৈরিবা মন্দিরগী ফন্ডাক্তুদগী য়েংথরকপদা হাইদ্রাবাদ সহরগী নিংথিবা ফজবদুদি হায়নিংঙাই লৈতে। মুসলীমগী ইদ থৌরমসু নুমিং অদুদা পাঙথোকলমই। মুসলীম প্রজানা তংখায় ওইনা লৈরিবা হাইদ্রাবাদ সহরনা ইদ নুমিং অদুদা হরাও কুন্সৈ, ধর্মগী লাইশোলনচিবা মফম কয়াদা পাঙথোকই,

লোয়ননা সহরদুগী হৈকোল, লৈকোল ফুরা দলাল কয়াদা মৈগী লৈতেং তৌদুনা ফজহল্লি। পুন্নমতুনা ঐখোয়বু শুমহংতুনা ওহাক মফমদুদা থমখি।



বিরলা মন্দিরগী ফবাত্তা

মন্দির অদুদগী কুমথরকশদা কা অমদা ধর্মগা মরী লৈনবা লাইরিকশিং, অশাবা মুর্তি, মালা, ঈশৈগী কেসেটনচিংবা য়োল্লি। মদুদগী ঐখোয়না গীতগী কেসেট, লাইরিকনচিংবা বর লৈরগা ফল্লকই।

হাইদ্রাবাদ সহরসি অন্ধ্রপ্রদেশকী কোনুংনি। অন্ধ্রপ্রদেশতি মহাভারত, রামায়নদা শিংথারত্বা য়াল্লা লিরবা লৈবাকনি। ষ্টুগী মমাংদগী লৈরকুবা লমদম ওইরগসু লৈবাক অসিগী কোনুং হাইদ্রাবাদতি চাই ৪০০ মুক্তা ওইরিবনি। মসিগী শমলল্লা বারীদি — গোলকুণ্ডগী মরীশুবা নিংখৌ মুহম্মদ কালী কুতুব সাহনা পানবা মতম ইং কুমজা ১৫৮৯ দা মুসী তুরেলগী নাক্তা লৈবা লৈহাও চেনবা, মইহে মরোং চুমত্রবা, ফজত্রবা লমদম অমবু মাগী কোনুং ওইনা শেমগৎলমই। নিংখৌনা মাগী নুংশিজবী ভাগমতিগী মীং লৌদুনা লমদমদুবু ভাগনগর হায়না মীংখোল্লি। মুহম্মদ কালীগী নুংশিবদা লুপচরবী ভাগমতিদা মুসলীম ধর্ম লৌরবদা মাগী মীং হাইদর মহল হায়না ওনত্রে। মদুগী তেবীমল ওইনা মুহম্মদ কালীনা ভাগনগরবু অমুক “হাইদরগী সহর” হাইদ্রাবাদ হায়না থোনখিবনি। ফজ ফজরবা ফুরা দলাল, হৈকোল লৈকোল, পুত্রি, ধাজপাং, মসজিদ

শেমগংতুনা সহর অদুবু অয়েবী থাক্কা ফজ্জহরমই। কুতুব সাহী নিংথৌশিংনা পানবা মতমদুনা খৃষ্টাব্দ ১৫১৮ দগী ১৬৮৭ ফাওবনি। অদুগী তুংদা মুগল নিংথৌশিংনা খৃ: ১৭২৪ ফাওবা পানবনি। মতমদুদসু সহর অদুবু অমুকসু হেন্না ফজ্জনা ফুরা দলাল, হোসণিঅলনচিবা শাগংলমই। ফজ্জবদা মমিং চংলবা চরমিনারসু মতমদুদা মুগলশিংনা শারমই। খৃ: ১৭২৪ দগী ১৯৪৮ ফাওবা হাইদ্রাবাদত নিজামশিংনা পাল্লি। হাইদ্রাবাদকী নিজামশিংদি ইনাকখুনবদা পৃথিবী শিছুংনা ফাওবনি। — হাইদ্রাবাদকী মাপলগুবা নিজাম মহবুব আলী, আসীক সাহ VI (১৮৬৯-১৯১১) দি কৈবৌনুংদা হাম্মা অমুক শেংনপ্রবা ফিজ্জেল জীজিন্নদে। মাগী ফজ্জপ্রবা নিংথৌগী শাইজেনবদা ফিজ্জেলশিংদু থম্বা মাগী কোনুংদা মথোল অনীগী দলাল অমা থমই হয়নৈ। নিংথৌগী মচানুগী, রানিশিংনা হীরা মনি মুক্তানা থামলবা কোকী লৈতেং, সনাগী খোঙজি, খুজি জীজিন্নৈ। লৈমকোল নিংথৌকোলগী কাশিংগী লৈমায়দা মমল য়াঙ্গবা মনি মুক্তানা থামদুনা থমই। অকে অয়েদা খোইদাবা নিজামশিংনসু মখোয়গী মতমদা হাইদ্রাবাদ সহরবু ফজ্জবা মওংদা নৌনা শেমগং শাগংলমবনি। মতমদুদা কোলেজ, ইউনিভার্সিটি, হায়কোর্ট, লাইব্রেরী, পব্লিক গারদেন নচিংবা হাপচিদুনা হাইদ্রাবাদ সহরবু হেন্না মওং হেনগংল্লম্বনি।

অসুয়া নিংথৌ কয়ানা মথং মথং পান্দুনা ফজ্জনা শেমগংলম্বা নীংতম্বা লৈবাকতু ইং কুমজা ১৯৪৮ গী সেপটেম্বর ১৭ তা নিজামদগী লৌশিদুনা ভারতকী ষ্টেট অমা ওইরকখিবনি। খৃ: ১৯৫৩ ফাওবদি লমদমদু মাদ্রাজ হায়না কৌরম্বনি। তুংদা তেলেগু লোনবা লমমংখৈ খাইদোজুনা খৃ: ১৯৫৭ তা অন্ধ্রপ্রদেশ হায়না থোনখিবনি।

হৌজিক্তি অন্ধ্রপ্রদেশকী কোনুং ওইরিবা হাইদ্রাবাদ সহর অসি বিজ্ঞান অমসুং টেকনোলজিগী মতেংনা অমুক নৌহৌনা শেমগংতুনা চাওখংলবা সহরশিংগী মনুংদা শিংথাবা য়াবা অমা ওইরে। লমকোয়বা লাকপশিংনা ওসিদি সহর অসিদা ইতিহাসকী মচাকশিং, কলা সংস্কৃতি অমসুং বিজ্ঞানগী পোথোকশিং উবা ফংবগা লোয়ননা শালি ওইনা পোথাবসু ফংবা মফম অমা ওইরে।

ঐনা মফম অদুদা চংলুবদু ইন্দিয়ান এসোসিয়েসন ফোর বুইয়েন্স ঈদীজনা শীন্দুনা জানুয়ারীগী ৮-১১ ফাওবা কনফারেন্স অমা য়াওরুবদনি। মণিপূরদগী ঐখোয় নুগী ময়ী ঐ, পাওনম স্মো, বরাম মোমেন, রহেনা মৈনমগা খোঙবু ওইদুনা চংমিন্নৈ।

মণিপুরদগী হাইদ্রাবাদ য়ৌবা ফাওবসি ফন শাংবা লম্বিনি। মণিপুরদগী কলিকাতা ফাওবা কিলোমিটার ১১০০ দুনা এরোপ্লেননা চংলে অদুগা কলিকাতাদগী হাইদ্রাবাদ ফাওবা কিলোমিটার ১৫৮৮ দুনা ট্রেননা চংলি।

মণিপুরদি ভারতকী নোংপোক চিদাইদা লৈবনি। লম্বীখোঙগী ফিভমসু ওল্লোকনা ফংখিভ্রবনি। পৈশা তিংলবসু এরোপ্লেননা চংকে হায়বদা টিকেং পাক হেক ফংবা নন্তে। অদুনা ঐখোয়না ইম্ফালদগী কলিকাতা ফাওবা এরোপ্লেননা চংপগী টিকেং পূন্না ফংদদুনা ঐনা ইন্দিয়ান ইয়ার লাইনসকী প্লেননা অদুগা ইনাও অহ্মনা জেং এয়ার লাইনস প্লেননা চংলি। ঐনা নেতাজী সুভাসচন্দ্র বোস ইন্টারনেসনেল এয়ার পোর্ট (হামদি দম দম এয়ারপোর্ট কৌরম্বনি) তা হাম্মা থুংলে। মখোয় অহ্ম থুংলবদু ঐনা এয়ারপোর্টতুদা পুং ২ রোম গাইদুনা লৈ।

কলিকাতাগী এয়ারপোর্টতু ইন্টারনেসনেলগী ওইবনিনা মফমদু পুং ২৪ মক য়ান্না চিদুনা লৈ। প্লেন অমা পাইখংখি, অমা পাইখরকই। থুংলরিবা মীশিংবু ওরু দুনা পুশিল্লক্কাবা, চংখিগদবশিংবু এয়ার ক্রাফট য়ৌনবা খিনজিল্লবা বস অনী অহ্মনা খৌদোকখি, খৌজিল্লকই। সিক্যুরিটিগী মীওইশিংনা মীনা পুরকপা পোংচৈ চেক তোই। পাউ খাদোক খাজিন তোই। অখান্না লমদা লিয়েংলুনি হায়দুনা হৌগংপা ওমদ্রবা অনাবা অমসু হইল চেয়ারদা পুশিল্লকই। লগেজ গী হইলিং ট্রোলী মনাকতুদা লেপুনা পেসেঞ্জরশিংনা মশা মশাগী লগেজ গাইনিরি। কম্পুটারনা উলকলি এরোপ্লেন থুংলবগী মতম, খেংখরে হায়বগী পাউ। টেক্ৰীদা ফমদুনা মতম গাইরিবা পেসেঞ্জরশিংবু নুংগাইহন্নবা টিভি সেটশিংদা মখল মখাগী জগোয় ঈশৈসু উংলি। য়েংববু হৈরবদি কুঁশ্মেগী কুঁশ্মে গাভনি হায়বদুনি। ময়ামদুনা শুমহংতুনা মতম হৌখিবা ঝঙহৌদে। ময়ামগী মরফুদা মশা নানবী, ফিজ়েং ফিজ়োল নাম্মা শেংপী এয়ার হোট্টেসশিংনা মখুংতা বিউটি বোজ পায়দুনা মশা খিঙনা গপ গপ চংলি। এয়ার হোট্টেস অমনা মখুং লোমদুনা ঐগোন্দা নমন্তে তোই। মহাক্সা হায়রকই—

“মেদম ঐবু কাউবিরব্রা ? ঐহাক জি পি ক্রাইমেন্স কোলেজদা তমলকপানি। ওজাগী ছাত্রী ওইরকপনি।”

“ও ! ঐখোয় অহল ওইরকপসিদা ইকাউ কাউরে নখোয়না নখোয়গী ওজাবু উরগা অদুন্না নীংশিংলকপদু য়ান্না নুংগাই।” ঐনা মখা চংখৈ।

“কন্সাম কুইরে নংনা এয়ার হোষ্টেস ওইবসি ?”

“চহী অমা ফরে”

“নহাক হৌজিক কদায়দা লৈ ?”

“এয়ার পোর্টসিংগী মনাক নকনা এয়ার হোষ্টেসিংগী কাটর লৈরিবদুদা ?”

হায়রুঙ্গা মহাক এয়ার ক্রাকট লোয়দা চংশিনখি ।

চহী ৩০ হেন্না ঐহাক জি পি বুইমেন্স কোলেজগী এদুকেশন সবজেক্টকী ওজা ওইদুনা নুপীমচাশিংবু লাইরিক তব্বীরকখিবনি । ঐনা তব্বীখিবা নুপীমচা কন্সাম হৌজিক্তি মশক নাইবা থবক্তা চঙশ্বে । ঐনা চংলুবা মফম খুদিংদা মখোয় অমা নস্তে অমা হেক হেক থেংনৈ । ওজা ওইবা ঐখোয়না নুংঙাইজবদি ঐনা তব্বীখিবা মহাকতুনা সমাজদা অটোবা ফম পায়দুনা মশক নাইবা মী অমা ওইবদুনি । অদুগুস্তা মহাকতুনা ঐখোয়দা ওজাবু হায়না ভক্তি তৌরকপদুনি ঐখোয়না য়ালা শেঞ্জরিবসি ।

জেং এয়ার লাইন্সকী প্লেন থুংলরবদা ইনাও অহমগা উন্নরে । ট্রোলীদা পোৎটৈ হাপচিল্লগা টেকসী য়োনা ইল্লে অদুদগী মনিপুর ভবন তাল্লা চংলে । ভবনদু ২৬ রোল্যণ্ড রোদতা লৈবা মেম্বয়ল্লার ভবন মনাকীদুনি । টেক্সী চংলুবা তুংদা ঐখোয়গী লগেজ অমা চিখরে হায়বা খঙলে । ঐখোয়না খনবদি পোৎতু টেক্সীদা যাওশ্বে অসিনি । লাইবক ফৈ হায়গদ্রা ঐখোয়না প্রিশেদ টেক্সীদা তোংলকপদুনা টেক্সীগী গাড়ী নস্তর, চে চাং যাওই । ভবনদা চংশিল্লগা এয়ারপোর্ট অথরিটিদা টেলিফোন তৌদুনা পোং মাঙখিবদুগী বাকংলে ।

মথংগী নুমিংতা গুস্তানা ট্রেননা কলিকাতাদগী হাইদ্রাবাদকীদমক খোংশাল্লে । অদুনা মাঙখিবা পোৎতুগী মরম খঙবা ওমদনা অদুম চংলে । পোৎতুগী মপু মেম্বাদি য়ালা নুংঙাইজ্জে হায়বা খঙই । মগী অকে অমৌগী মপোং মচৈ, কাংখল শেংন ইল্লবা ফিরোল য়ালা যাওই, মচু মুবা বেগনি হায়না মানা তোয়না পল্লি । হাইদ্রাবাদ যৌরগা ভবন্দা টেলিফোন তৌদুনা হংই অদুবু মফম খঙবা ওমখিদে । চয়োল অনীগী তুংদা ঐখোয় অমুক ভবন্দা ইল্লকই । পোং অদুগী মরম খঙনবা ঐখোয়না এয়ারপোর্ট তানা চংলি । পোং অদু ইন্টরনেসনেল কারগো গুদাম যৌশ্বে হায়বা খঙলে ।

বেগ অদুনা মফম অদু যৌবগী বারীদু উহৌবা মীনা তব্বদি ওহোঙ্কা নোকনিংবা পোকই ।

হৈজিকী মতম অসিদা ভোয়না থোকুসিবা হৌদোকশিংগী মনুংদা য়েলব্রে ষ্টেশন্দা, এয়ারপোর্টশিংদা বোম পোকখায়দুনা মী শিবা অসিসু অমনি। বেগতা বোম হাপচিল্লগা মফম মরাং খঙদনা হুন্দোকলগা মদুবু হেক পাইরুদবা পোকখায়রুতুনা মীওই কয়্যগী পুন্সি লোমস্ত্রে। অদুনা চেকশিন হৌরাং ওইনা মীশিংদা “মপু খঙদবা বেগ লৈরুদবদি মদু শোক্তু” অসুম হায়না লাউথোকুনা খঙহল্লি। ঐখোয়না চিথরস্বা বেগ অদু মপু য়াওদনা এয়ারপোর্টতা অদুম লৈবদুনা বোম এক্সপার্টিশিংনা লাকলগা মখোয়না পাকথদুনা চেপথদুনা বেগ অদুবু য়েংবা, থিজিনবা মতৌদু উহৌবদুনা তুম্বদুনি নোকনিংই হায়রিবসি। অমরোমদা অমুক ঐখোয়না চেকশিনবা হাংপদগী টেক্সি ড্রাইভর অমসুং মী অঁতে কয়্যদসু অরাবা নংহনবদু খল্লুরগা নুংঙাইতে। অদুবু বেগ অদু ফংলবা তুংদদি ঐখোয়না য়ান্না হরাওখি।

ঐখোয়না কলিকাতাদগী সিকন্দারাবাদ ফাওবা চংপা ট্রেন্দু ফালুকনামা এক্সপ্রেস-ননি। য়ান্না য়াঙই। ট্রেন্দুনা খা ভারতকী লমদম কয়্য ফাওদুনা চেল্লকপদা লৈহাও চেনবা লমদম কয়্যদা হৈনৌগী, লফুগী, লশিংগী হৈকোল পাকশন্না থাবা লবুক কয়্য থেংনৈ। গোদাবরী, কৃষ্ণ তুরেলগী মথক্তা ট্রেন্দুনা চেল্লি। শংবামবা লাইজনা টালী মখাদা থোঙখাদা বা বা চেল্লি। মনাক নকপা লবুকশিংদা অশংবা ফৌনানা মালংগী শউমদা হাইনা হুয়া জগোম শাহৌই। মদু উবদা ইরমদম মণিপুরবু নীংশিংই। পোকফম লমদম নুংশিবিদো হাইবনিদা! য়েংলু য়েংলুবা মায়ঁকৈদা অরাংপগী অরাংপা ঙাক্তা ওইহৌবনিদা! লবুতা য়েংলুই ইহাং হাংহৌই। মীরমদা তৌনরিবা অসুয়া লৌরোক অনী অহমলক লোকপগী খুদোংচাবসু লৈতেকো? অসুয়া মওল মওল খল্লকই।

অন্ধ্রপ্রদেশ য়ান্না পাকচাউবা লমদমনি। ঐখোয়না যৌগদবা মফম হাইদ্রাবাদতি অন্ধ্রপ্রদেশকী ময়্য চবুস্তা বিজয়াদাদগী অরাং নোংচুপতা কিলোমিটার ২৭১, ভিশাখাপটনমদগী খা নোংপোস্তা কিলোমিটার ৬৩৭ টিরুপতিদগী অরাং নোংচুপতা কিলোমিটার ৫৮০ লাগ্না লৈবনি। মণিপুর দগীনা কিলোমিটার ২৬৮৮ নি লাগ্না লৈরিবসি। লগী শাংনা ট্রেন্দা চংপদুনা মতম লেনবা হাই। ওহাক অমুক লাইরিক পাই। ট্রেন মনুংদা য়োল্লবা অচাপোং লৈদুনা চাবসু য়াঙই। ঐখোয় মরীনা মখল মখাগী হারী শাই। ওহাক অমুক তুমই। হৌগৎতুনা ফমই। ষ্টেশন অচৌবদদি ট্রেন্দু ওহাক লেল্লি। মমিৎ উল্লবা, ফিভম শোয়রবা মী কয়্যসু, ঈশৈ শক্তুনা পৈশা নিবা

কমপার্টমেন্ট মনুংদা চংলকই। মতৌ অদুগুন্না মীওই কয়ানা বানা পুন্সি লেনবদু উবদা য়ান্না নুংঙাইতে। ঈশ্বর মাগী নোংদমখোমি খন্দুনা পুন্সিং ফাথজৈ।

নুমিং তারমদাই সিকন্দারাবাদ নকশিল্লক্কেবা তাজ্জাদুদা নহা অমনা ফন চাউবা বোড়াখাউ অনী পুশিল্লক্কেনা ঐখোয়না তোংবা কম্পার্টমেন্ট অদুদা কাখংলকই। ঐনা ফজ্রিবা সিট অদুগী মখাদা মাগী খাউদু ইনশিল্লগা অহাংবা সেন্স অমদা কাখংতুনা ফমখি। ঐনা হংই—

“নংগী পোৎসি করিনো?”

“শেল অচোইবনি।”

“নংগী অসুক য়ান্না নরল অসি ঐখোয়বু শেমৌ অসিনিনে।”

নহাদু খজিতং নোকই—বাদি ঙাংদে।

ঐনা মখা চুথৈ - “ফরে নংগী নপোৎ অসি শেম্বীরগে অদুগা ঐখোয়দা খরা খাইরম্মু। ঐখোয়গী লমদসু শেল অচোইবা য়ান্না তাংহৌরে।”

“ঐনা কমিশন পিরল্লগা পুরকপনি”

“ঐখোয়সু নঙোন্দা অমুক পীরগা লোয়রেদনা। অসুক য়ান্নসি নহক কৈদৌননি”

“ঐহাক হোটেল অমা ফমই। মদুদা জীজিন্নবনি” হায়রল্লগা মহাক তুমিমা হিপখখি।

ঐনা খল্লি-মহাক্কা ঐখোয়বু খাজবদগীনিসে মানা ইরায় লায়না ঐখোয়গী নাক্তা মাগী মরলসি থল্লগা তুয়া গুল্লিবসে। কনাগুন্না তাকু তারাং তৌবা মী থেংনরবদি মাগী মপোৎতু মুনবীখিবা শোয়দবনি। মানা নুপীদা খাজবা থল্লিবা অদুগীদমক্তা পুন্সিংদা নুংঙাইজৈ। নোংগাল্লমদাই পুং ২ তাবদা মহাক টেসন অমদা কুমখহৌই।

চংলমদাইদা মহাক্কা হায়রমই - “সুক্রিয়া”।

নুংখিল পুং ৩ তাবদা সিকন্দারাবাদ যৌরে। কনফরেন্স তৌগদবা মফম NISIET (National Institute for small Industry Extension Training) Yusuf guda police lane, Hyderabad তানা টেক্সিনা চংলে। মখংগী নুমিংতা তৌগদবা কনফরেন্স অদুগী মফমদুদা হামা চংশিন্দুনা রেজিষ্টেসন তৌরে। অদুদগী ঐখোয়গী লৈফম ওইগদবা বাক্কাবা হিলসতা লৈবা মনালী গেট হাউস তল্লা চংলে।

নুমিরাং পূং ৭.৩০ তাবদা মনালী গেট্ট হাউসকী মেনেজরনা ঐখোয়দা অসুয়া ঝঙহল্লকই - “দিলিগেংশিংগী নুমিরাংগী চাকলেনদু রেজিস্ট্রেশন তৌফমদুদা শিল্লনি। মণিপূরদগী অমসুং ষ্টেট অঁতে খরদগী লাকপা দিলিগেটশিং মফমদু তানা চংগীরো।”

ঐখোয়দি লম্বী শাংনা লাকপনিনা য়ালা ধারে। অদুনা দিনরগীদমক মফমদুদা অমুক চংত্রবসু অনকপা হোটেল অমদগী চাক ইনশাং লৈহল্লুরগা চারসি হায়না লেধরে।

মী অমগী চান্নবা চাক ইনশাং চাকলুক অমদা লুপা ৩৫ নি। ঐখোয় মরিগী চাকলুক মরি অমসুং পাখোন শিরিবা নুপামচাদুগী খরচকা লুপা ১৫০ শিল্লরে। ঙাইহাক লৈরগা নুপামচাদুনা লানা য়োয়া অচৌবা চয়োম মরিনে, প্লাষ্টিক ঝাউদা হায়া মঙক্তা লংনা পুনবা অঙাংবা, নাপু মচু, অঙৌবা বোল মানবা তরা তরুকনে দাইনিং টেবল মথজুদা পুন্নপ থল্লরে। রহেনানা ঐবু কৌথোরকই - “ইচেম্মা, ময়ামসিবি করি করিনো”

ঐখোয়না কাদগী থোরজুনা য়েংনরে। চয়োমদু থোকে। প্লাষ্টিক বোলশিংদু হাংদোজুনা য়েংবদা - রাজমা, সামবার, অচার, দহীনচিংবা ইনশাং মথেল মথেল ওইরমলে। “করি করিনো, বোম ওইরবোই নীংদুনা ইপা পাখংলুরে।” রহেনানা হায়রকই।

ঐখোয় পুয়া নোকমিমৈ।

চাক অপৌবদুদা ইনশাং মহীদু হৈজিল্লগা চাবদুগী মহাওদি করি অমুক হায়রনি। ইরোনবা, কাংশোই, হজাম থোংবা, কাংঙৌ, শিংজুদা হৈনত্রবা লৈতোন অসিনা অশিনবগী অশিনবা ঙাক্তা ঙাইবা, ইনশাংশিংদু অমত্তা য়োংপা য়াখিদি। ঐখোয়দি শদোম অফম্বগা চিনিগা চাবা হৈনৈ অদুগা লমদমদুগীদি দহীদা ধুমগা মোরোক মকুপ হাঙ্গগা চাবা চংনৈ। উপায় লৈতবনা ঐখোয়না ট্রেনদা চাবদগী পুরকপা লফোইদুগা চিনি খরগা দহীদুগা তোংতুনা খরা চারে। অঁতে ময়োমশিংদু গেট্ট হাউসকী নুপামচাদুদা পীত্রে।

চাবদতা নন্তে মফমদুদা মনিপূরগা খেলবা য়ালা লৈ। ঐখোয়না মনিপূরদগী খোঙশাল্লকপা মতমদু মনিপূরদা য়ালা ইংলি। অহিংদা কস্থল অনী অহম শুপত্রবদি থক থক নিক্লরিঙেনি। হাইদ্রবাদতসু অদুম তৌরমগদবোই নিংদুনা শাল, জরসি, কস্থল

পুদুনা ময়োম চাউনা লংফৈ চংলে। পোংচাউশিংদু থাংদোক-থাংজিন তৌবদা কুলিনা পৈশা য়ান্না লৌহৌই। হাইদ্রাবাদ য়ৌরগদি ফিরোলশিংদুগী কান্নবা অমত্তা লৈরমদ্রে।

পাক-চাউরবা ভারতনি। লম অমগা অমগা খেঁমৈ অইং অশা, কিজেং চাকচা, য়ুম্লে কৈরৈদা! খেঁমবা ময়ান্ন লিচিং অমত্তা ওইনা পান্দম অমনা মফমদুদা চিংশিল্লকলি কনফরেন্স অদুনা। তোঙান-তোঙানবা ষ্টেট অতৈদগী নুপী ৪০০ হেনবনা নুপীগী শক্তি হেনগৎহনবগীদমক খম্ম-নৈনবনা মফমদুদা পুন্নাবিবনি।

কনফরেন্স অদুগী থীমদি “বুইমেন্স পারসপেক্টিবস ওন পব্লীক পোলিসি” হায়বসিনি। মরুওইবা সব থীম খরদিট্রাইবেল ইন্ডুজ এন্ড বুইমেন্স মুভমেন্ট, মুভিং বিয়োন্দ বুইমেন্স, বুইমেন্স হেলঠ, রিজার্ভেসন পোলিসি এন্ড বুইমেন্স মুভমেন্ট, বুইমেন্স ইন বিজিনেস, ফ্রীদম ওফ একসপ্রেসন, ভাইওলেন্স এগেনষ্ট বুইমেন অসিনচিংবনি। খম্মা নৈনবগী ফল, রিকমেন্ডেসন অদু পব্লিক পোলিসি শেম্বদা সরকারনা য়াওহনগদৌরিবনি।



বুইমেন্স পারসপেক্টিবস ওন পব্লীক পোলিসি

খন্ন নৈনবদু য়াম্মা অরাংবা থাকীনি। য়ুনিভর্সিটিগী প্রোফেসর, রিদর, বুইম্বেস
ষ্টদীজ সেন্টরশিংগী ডাইরেক্টর, উকিল, রিসার্স স্কোলার, এন জি ও শিংগী মীহুংশিং,
লাইরিক হৈরবী নুপীশিংনা খন্ন নৈনবদুদা শরুক য়াই। চুম্মা মশাগী মোং ফোঙদোকপগী
রা নত্তে। রিসার্চ তৌদুনা, ফিল্ড ভিজিৎ তৌদুনা পুথোরকপা রিজল্টকী মতুং ইন্না,
মোং পীবনি। ঙাংথোরকপা, মওংদু ওছোক্কা ফজত্রে। মরৈ য়েংনৈ, ককথোক ককশিন
তৌনৈ। রাচোয় ঙাংদুনা মতম লৌবা য়াদে। ময়ায় ফল্লিবীদুনা রাতেমলকই। কুংথ্রবা
প্রোগ্রামশিংদু মতম চানা চানা পাঙ্থোকই। রারেপ লৌই।

কনফরেন্স অদুগী নীনি চনবা নুমিংকী অহৌবদা দিলিগেংশিংনা মাগী মাগী
লমগী লোন্দা ঈশৈ অমমম শকপগী তাঞ্জা অমা পী। মনিপুরদগী চংপা দিলিগেং
ঐখোয় মরিনা মৈতৈলোন্দা ঈশৈ অমা শকলমই। ঈশৈ হৌরমদাইদা ঐখোয়না মনিপুরবু
মশক তরুগা শক্লিবা ঈশৈগী অর্থ, ছন্দনা জন গন মন নি হায়না ইংরাজীদা সভাদা
লাওথোকলে। হিন্দি, বাংলা, তেলেগু লোন্দা ফোক সোং অতৈসু দিলিগেং অতৈনা
শকই। ঐখোয়না শকলম্মা ঈশৈদু অসিনি।



কনফরেন্সতা ঈশৈ শক্লিবী য়ামিনী, মেম্মা, রহেনা, মোমোন

হৌগংলসি মৈতৈ নুজা
 মাহৌনশ্বে ওল্লা
 জগংকী নুশী পুত্বা, কাখংনশ্বে ওল্লা।
 চাওখংপগী খাফা।
 মখোয়না করি হেনবগে, ঐখোয়না করি হাংপগে
 মনিপূর ইমানি।
 সতী কন্যা, থোইবী, টিকেম্ভজিং পাউনা পোক্ৰিবী মনিপূর ইমারি।
 হৌগংলসি মৈতৈ নুজা ...।

নুমিং অদুগী নুমিদিংদনা দান্স বেলে অমা উংলি। দান্স অদুগী থীমনা “ব্রার এন্ড পীস” হায়বসিনি। বেলে অদুগী স্কুপনা ভোলগানা অদুগা পুথোকপনা দাস্য প্রিয়া টুপনি। অসমিতা রিসোর্স সেন্টার ফোর ব্লুইমেন্সকী কলাকার ১৫ না কুচু পুড়ী জগোয়না ব্রার অমসুং পীসকী থীম অদুবু ফোংদোফুনা হাইদ্রাবাদকী ললিত কলা খোরানমগী ওপন এয়ার ওডিটোরিয়মদা ভাবোক লীশিং মণ্ডারোমদু চেক মোক লাওহুন্দনা ময়ানু শুমহুংতুনা পুং ২ রোম থমখি।

কনকরেন্স লোয়শিনবা নুমিংতুদা ময়ামগা কায়নরে।

ঐখোয়দি হাইদ্রাবাদ সহরগী মরুওইবা মফম খরা য়েংলুসি হায়দুনা হাইদ্রাবাদকী এপোল্লো হোম্পিটালদা ডাক্টর তন্বা নিরোদ কুমারবু চমিমসি হায়না হৌরে। মফমদুদা চহী ৫ হেমা লৈয়দুনা তেলেগু লোল খঙবতা নঙনা মফমদুবু খঙলবা মৈতৈ মচা অমগা লোয়নবদু ঐখোয়দা য়াল্লা খুদোংচবা অমা ওইখি। ডঃ নিরোদ কুমার কৈশামপাংতা লৈবী ঐগী ইমামবী বাসক্তিরানীগী মচা ইবুংঙোনি।

এপোল্লো হোম্পিটালদুদা নসিং তন্বা মৈতৈ নুশী মচা খরসু ঐখোয়গা খেংনদুনা মখোয়গী লৈফমদা চঙলে। মৈতৈগী ইনশাং থোংদুনা চাক চামিমসি হায়না খান্দে। মেশ্যা, ম্লেহনা, মোমোনদি মখোয়গী লৈফমদুদা চাক থোংদুনা চামিমবা লৈহৌরে। ঐদি এপোল্লো হোম্পিটালদা ডাক্টর হেল্ঠ চেক অপ ডৌরুগে হায়দুনা নিরোদ কুমারবু হোম্পিটালদা খিলহলে। ঐনা তাখি - চহী ১৫ ঘুকী ময়ামদা ডাক্টর প্রতাপসি রেদী কৌবা কার্দিওলোজিস্ট অমনা ফালিটি হেল্ঠ ক্যার সেন্টার অমা লিংখংকে হায়না লেপখি। অদুগী মতুং ইম্মা এপোল্লো হোম্পিটাল গ্রুপ অমা ভারতকী মফম কয়াদা

লিংখংলি। অদুগী পান্দমদি মীওইবগী মীনুংশিগা লোম্বননা মেদিকেল সাইন্সকী অয়েবী লায়েং, খুদোং চাবা মীশিংদা ফংহনবনি। ওসিদি ভারতকী অটো-অটোবা সহরশিংদা এপোল্লো হোম্পিটাল লৈশ্বে। হোম্পিটালশিংদুদা অখননবা লায়নাগী মখল ৫০০ দগী হেনবা ঘেংনবা হের হেরবা দাষ্টরশিং লৈ। নারুঙ্গা লায়েংববুদি নার্সিংগেদা হকচাংগী ফিডম য়েংখোক্তুনা লৌখংপা য়াবা চেকশিন যৌরাং লৌখংনবা মাষ্টর হেল্ঠ চেক তৌবগী প্রোগ্রামসু হোম্পিটালশিংদুদা লৈ।

ঐহাক ইশাগী চহী ৬৫ শুরুরবা অসিদা মাষ্টর হেল্ঠ চেক তৌখোকহৌরগে খন্দুনা নিরোধকুমারগী মতেং লৌদুনা হোম্পিটালদুদা চংলে। নুপী মচাশিংদুনা লৈরিবা মফমদু জরনেলিষ্ট কোলোনী হায়বদুনি। অদুদগী খরদং চংলগা হোম্পিটালদু লৈয়ে। য়ান্না লু নাল্লি। হকচাংগী হাট, লংস, কিদনী, ইউটরসনচিংবা য়ান্না কুপ্পা চেক তৌই। ঈ লৌবা, ই সিজি, ঈশিং লৌবা লোয়রবা তুংদা ঐহাক হোম্পিটালগী কানটিনদুদা অয়ুকী চাকলেন চারে। অন্দরগ্ৰাউণ্ড ফ্লোরদা লৈরিবা কানটিননি। মদুদা মী অঁতৈসু, লনচ, স্নেস্স চাদুনা লৈরমই। নহা নুপামচা মফি নাম্মা শেংপা, এপ্রোন লিংপশিংনা সেবারী ওই। মখোয়না চাক-ইনশাং য়েনবা খোংপা তৌই। মদু হোসপিটালদুগী ফজন্তবা খৌশিল মওংনি।

নুংখিলদদি ঐখোয় পূম্মা সাইটসিংগীদমক চংমিন্নরে। হাইদ্রাবাদতা কনফরেন্স য়াওবা লাকপদা লমদমদুগী ফজ্বা মরুওইবা মফম য়েংবা হায়বসি কামবা অমনি। কনফরেন্স য়াওবা লাকপগী কামবগী মতাংদা ঐখোয়না লৈরিবা মনালী গেট হাউসকী মেনেজরগা ঐগা বারী শাবদু নীংশিংলকই।

“মনিপুরদগী হাইদ্রাবাদ যৌবদা নুমিং কয়ানি চংবগে ? কয়ান্না লাকপগে ?” মেনেজরনা হংই।

“এরোপ্পেন্না কলিকাতা ফাওবা লাকলগা নুমিদাং অম্মা লেক্কে। মখংগী নুমিংতগী ফল্লকনাম্মা এক্সপ্রেসনা নুমিং নীনি অম্মা।”

“পৈশা কয়া চঙঙি ?”

“এরোপ্পেন্নে ভাড়া, টেক্সি ভাড়া, ট্রেনগী ভাড়া লৈফমগী, চাবগী, কুলি ভাড়া পূম্মা ফনা য়ামই”।

“পৈশাদু কনানা পুথোকপগে ?”

“লম্বাইনি । কনকরেন্স অসিসু নুপীশিংনা শেল খায়নরগা নুপীগী চাওখংপা, ঘাইফবা পুরুল্লবা শিনবনি ।” শেল তিংলবসু মফম অমদা মতম অমদা ভারতকী টেট অতৈদগী তিল্লবা বীওইশিংদুগা লৈমিল্লবা, উল্লদুনা বারী শাবা খল্ল-নৈনবা ফংহল্লিবনি কনকরেন্স অদুদা ঘাওরবদা । অদুগীসু মথস্তা হাইল্লাবাদ সহর য়েংবগী খুদোংচাবসু ফংলবনি ।”


অসুন্না বারীদু লোইশিল্লি ।

টেঞ্জিদুনা অহানবদা ঐখোয়বু পুদুনা চংপা মফমদু সাইবর টাবার অমসুং শিল্লারমন হায়বা ক্রাফট সেন্টর অদুদনি । অনীমকতু নল্লনা লৈরে । সহরদুদা বিজ্ঞান অমসুং মহৌশা অনীনা খুংশল্লনা লৈমিল্লৈ হায়বগী খুদম অনীদুনা উহল্লে ঐখোয়দা ।

সাইবর টাবার অদুদি সাইন্স সিটি হায়বদুনি । টাটা, বিরলা, বাজাজ অমসুং ফোরেনগী মলাটি নেসনেল কম্পানীশিংগী অফিস মফমদুদা লৈ । কমপ্যুটারগী মতেংনা মফমদুগা পৃথিবী গী মফম অতৈগা বীকুপ্তা পাউ ফাওনৈ ।




মদুগা হেক থংনবদা “সিদ্ধা রমন” হায়না মিথখোনবা খুংলা হৈবগী খুজংগী শক্তমদু উরে। খুংশেমগী মতেংনা থায়নদগী লৈরকপা রাজাষ্টানগী খুজংগী শক্তমদু কায়দনা মফমদুদা শেষদুনা থমই। হোজংদুদা লৈরিবা শাদুনা থম্বা রাজাষ্টানগী মিভোলদা নুপী অনীনা অহিংবা মীগী মতেগুম অরাকপবু তরান্না ওকই। মনিংগী চিংমায় অদুদা নটরাজগী য়োংনা শাবা ফজরবা মূর্তি অমা উই। পাক চাউরবা লমপাক অদুদা খুংশেমগী পোংলক কয়া মচি মচিদা শেষগৎতুনা থম্বি। মিশিংনা লৌ উদুনা লৈবা শক্তম, চম্বু শাদুনা লৈবা, পোখাফম খাঙপোক, নিংথিজরবা হৈকোল- লৈকোল কয়া মদুদা লৈ। থা মচেং শানা শেষদুনা লৈরিবা থাজপাং অদুদা হি মচা মচা থাদদুনা থমই। হি হোন্দুনা ওহাক শালগে হায়রবসু লুপা অনী পিবা টিকেং অমনা মাই হায়না ইদুনা লৈ। অদুবু অঁতে মফমশিং য়েংবদা থেংখিনি হায়দুনা মদুদি তৌছে। ওহাক ফমদুনা পোখারগা হল্লকই।



সিদ্ধা রমনগী লম্পান্তা

ঐখোয়না য়েংনিংবদি মরুওইনা চারমিনার অমসুং সালারজং মুজিয়মনি। মতম অমদা মণিপূরদা চারমিনার হায়বা চুরুট অদু মিশিংনা মাল্লা পাল্লা শিজিন্নরমই। চুরুট উপু অদুগী মখুমদা য়েকলিবদু হাইদ্রাবাদতা লৈবা চারমিনার হায়বদুনি হায়বাসি ঐনা

পিকলিগুদগী হোঁনা খঙলবনি । লাইরিক ত্রুপদগীদি চারমিনারগী মরমদা খরগা হোঁনা খঙলবগুম তোঁই । চারমিনারদি খৃ: ১৫৯১ দা মফম্ব অদুদা প্লেগ লায়না শন্দোরকপদগী মীয়াম পাকতরুনা শিখিবা নীংশিংননবা সহরদুগী ময়ামমক্তদা শাখিবনি নীংশিং ফুরা ওইনা । অতোম্বা মোৎ অমনদি অসুন্না হাম — খৃ: ১৫৯১ দা মহম্মদ ক্বালী কুতুব সাহনা মাগী নুগী হিন্দু নিংঙোল ভাগমতিবু ইকাইখুম্বা উৎতুনা শাবা ফুরানি । মিটর ৫৩ বাংবা ফুরা অসিগী মথক থংবা ফমথক অমসুং চুথেকশিংদা মসজিদকী



চারমিনার

চুরাংগুন্না কালোকশিং লৈরি । মদু কুতুব সাহী আরকিটেকচর ষ্টাইলদা শাবা মুমশা মওংনি ।

সালারজং মিউজিয়ম হায়বসিদনা নাবাব সালারজং III না মদোমতনা খোমজিন্দুনা থনগ্বা তাংলবা মমল য়াজ্জবা পোৎশক থল্লি । নাবাব সালারজং III দি মতম অদুগী শ্বাইদগী ইনাক খুনবা মীশকনি, কলা সংস্কৃতিদা খোয়দাজবা মীওইনি । মহাকনা কলাগা মরী লৈনবা পোৎচৈ ৩৫০০০ হোঁনা খোমজিন্দুনা মুজিয়ম অদুদা থমলয়ই । মদুগী মনুংদা হীরা, মনি, মুক্তা, অয়েকপা লাই, সনা লুপাগী লৈতেং, থাং, পারসিগী



মক্কা মসজিদ, হাইদ্রাবাদ

খুৎইদা ইবা লাইরিকশিং যাওরি। লোয়ননা শামু ময়াদগী হকতুনা শাবা টেকী, মহিশুরগী টিপু সুলতানগী কোকয়েং, নুরজাহানগী নিংখিজরবা থাংশাং, মেরী এনটোনেংকী দ্রেদীং টেবলনচিংবা যাওরিবনি।

সহরদুগী মমিং চংপা য়েংবা যাবা অমনা ভারত্তা হাইদগী চাউরবা মক্কা মসজিদ লোয়ননা জমা মসজিদনি। মক্কা মসজিদতি ষ্: ১৩১৪ দগী কুতুব সাহী সুলতাননা শাবা হৈখিবনি। লোয়শিনখিবনা মুগল নিংখৌরেল ঔরঙ্গজেবননি। মী লিশিং তরা হেরা চনবা মসজিদ অদু শাবদা চহি চামা চংবনি। অদুগুস্তা সহরদুগী হাইদগী চাউরবা মসজিদ য়েংলুরনি হায়বগী নুংঙাইবা রাখলগা লোয়ননা ঐখোয়না চংবনি।

নুমিংঅদুদা হাইদ্রাবাদতা “জম্ম ভূমি” হায়না অচৌবা ঐখোয়না অমা পাঙখোকলন্বা খেংনরে। স্কুল কোলেজগী মইহেরোই মইহেরোই ঐখোয়না স্কুল কোলেজগী ওজাশিংগা লোয়ননা মগী মগী ইউনিফর্ম শেংতুনা সহরদু শিখুনা লেপুনা লৈরমই। টেক্সি দু তল্লা তল্লা চারমিনার তল্লা চংশিল্লি। মশানগী শক্তমদুদি উরে। য়ৌগদৌরে হায়না হরাওরুই অদুগদি চারমিনারগী হোজংমক্তদা অচৌবা মিটিং অমা তৌদুনা লৈবা খেংনরে। বা গাংলিবদু অজ্ঞাপ্রদেশকী চিফ মিনিষ্টর চন্দ্রবাবু নাইদুনি হায়বা খঙলে। মানা গাংলিবদু তেলেগু লোন্দনি। ঐখোয়না মরোলদু খঙবা নঙে। টেক্সি ড্রাইভরদুনা মানা গাংলিবদুগী শমলম্মা বারোলদু অসুয়া তমই — “অজ্ঞাপ্রদেশ হায়বা

ষ্টেট অসিনা তাল্লিবা পান্দমদি লাইরবা হায়বসি লমদম অসিদগী পুংমুং মুখংগনি । লমদম অসিগী মীওই খুদিংনা মশা মশাগী দরকার ওইবা তঙাইফদনা চঙবা পোংলমশিং ফংবা ওম্ববা হোংনগনি । হেমা নুংঙাইবা, মপুংফাবা পুনসি অমা লেনবা ওম্ববা, জ্ঞান, নোন্না কনবা, পুকচেল শেংবা, থকসি খাসি লৈবগী রাখল্লোনগা লোয়ননা মীয়াম পূম্মা চংশিনিমিল্লসি” অসিনি ।

মাগী ভাষনদু লোইখিদ্দা খন্দুনা মতম ফন শাংনা ঐখোয় গাড়ীদা ফমদুনা লৈবনি । ওইবা ওমদ্রদুনা মিউজিয়ম হাম্মা য়েংলুরসি হায়দুনা গাড়ী মমায় লৈরে । অদুগদি মিউজিয়মগী লস্কী অদুনা হেমা চিল্লমলে । গাড়ীদু মখাতানা খৌবা য়াদ্লে । ট্রামিক জাম হায়বদুনি । পুং অনীমুক গাড়ী মনুংদুনা শাবনা প্রোক প্রোক চাফুনা লৈবা তাখি । থৈদোক থৈজিনগী উপায় অমতা লৈতে । উচিন নাচিমা গাড়ীদু হুসেন সাগর পাং অদোমদা লাক্লে । হুসেন সাগরনা হাইদ্রাবাদকা সিকন্দরবাদকা সহর অনীবু খাইদোফুনা থমই । থাপলপনা উই ভগবান বুধগী চাউরবা মুর্তি অমা হুইসেন সাগরদা লৈরিবদু ।

নুমিৎ থেংজিল্লক্লে । মিউজিয়মগী পোংচৈশি কুপ্পা য়েংবগী তাঞ্জা ফংখিদ্দে । গেং লোনশিনপ্রে । কৈথেল লোমদা মায় ওল্লকলে । চারমিনারগী অকোয়বদা হাইদ্রাবাদকী লৈরক মচা মচা লৈরিবদুদা ফজ ফজরবা পোংচৈ য়োনবা দুকান য়াম্মা লৈ । হাইদ্রাবাদকী



লাদ বাজার হায়বদুদা নুদীশিংগী অকে অমৌগী পোংচৈ, খুজি, লিককোল লৈতেংগী পোংলম য়ায়া য়োল্লি ।

ঐখোয়না পারল মারকেং হায়বা মনি মুক্তা য়োনবা কৈথেলদু ফাওবা চংলে । পারল মারকেং হায়বসি মমাংঙৈ নিজামনা পাল্লিঙৈদগী হৌনা মমিং চংপা কৈথেল ওইরকই । মতমদুদদি অঙম অখৌশিংনা মক্কাদা চংপা মতমদা পারসিয়ান গল্ফতগী ফজ ফজরবা মুক্তাশিং পুরক্কাগা মফমদুদা য়োল্লি হায় ।

ঐখোয়না চংবা দুকান অদুগী গেংত্র নোংমৈ পাইবা সিকাং অমনা থোং ঙকলমই । মনুংদা চংলগদি অঙকপা সংসার অমা ওইরল্লে । মিংশেল চনবা উপুদা হাপতুনা লৈতেংগী পোংচৈশিং মুক্তানা থাঙ্গবা খুজি, খুদোপ, লিক নায়ানবী ময়াম থেংদুনা লৈ । লৈতেংগী খুংশা মওংদু মণিপুরগী ক্যামলিকফাং, মরৈ, হৈনজোম অখায়বীনচিংবগা পুমখেং খেঁমৈ । খুংশাদু পামদে অদুগা মমলসু য়ায়া তাঙই । ঐখোয়না অঙোবা মুক্তাগী নাচোম মচা অমমদি লৈরকই কোহিনূরগী মশাইগোন্দুদগী ।



লাদ বাজারগী দুকান অমা

ঐখোয়না মুমদা হস্তিঙৈ অজ্ঞাপ্রদেশতা লৈবা মফম খরগসু য়েংখিসি হায়না লেয়রে । নুমিং অদুগী নুমিদাং পুং ৫ তাবদা ট্রেন তোংদুনা অজ্ঞাপ্রদেশকী পুতাপতী হায়বা সাই বাবগী পোক্কাফম খুজংদু পাংনা খোঙশাল্লে । □

প্রশান্তি নিলয়মদা

তাং ১২ গী অয়ুক পুং ২.৩০ তাবদা ধর্ম্যভরম ষ্টেসন্দা থুংলে । মফম অদুদগী মারুটি ভান অমনা অয়ুকী পুং ৫ তাবদা প্রশান্তি নিলয়ম যৌরে ।

সাই বাবা স্বামীগী লৈফমদুনি প্রশান্তি নিলয়ম হায়রিবসি । প্রশান্তি নিলয়মগী অথদি শান্তিগী লৈফম হায়বনি । মফম অদুদা মী লিশিং কয়ানা শান্তি ফংনিংদুনা লাক্ছি । মসিগী মরমদি পৃথিবীগী মফম পুন্নমক্তা ওসিগী মীওই কয়ানা সমাজদা শেছুমগী, অধ্যাত্মিকী লমদা লম্মুকুবদগীনি । মচি মচিদা হাংন শুনবা, খংনবা, লাল, হিংসা থোক্ছি । অসিগুস্তা ফন্তবা লম্মী অসোমদা নৌনা হৌরক্ছিবা নহাশিংনা চংশিন্দনবা, মখোয়বু অধ্যাত্মিকী লম্মীদা চংশিন্দনবা প্রশান্তি নিলয়মদা শ্রী সত্য সাই বাবানা হোংনবীরি হায়বসি তাবদগী পৃথিবীগী লৈবাক ইউরোপ, আমেরিকা, ফ্রান্স, ইটালী, ইংলণ্ডনচিংবা লৈবাকশিংদগী অমসুং ভারতকী ষ্টেটশিংদগী কাংলুপ কয়াগী, ধর্ম্য কয়াগী মীওইশিংনা প্রশান্তি নিলয়মদা লাক্ছি । মফমদু যৌবগা ময়াম পুন্না ধ্যান তৌমিন্নৈ, লাইশোল শকমিন্নৈ, বাবাগী দর্শন তৌই, মাগী পাউতাক তাই । বাবানা তাকপীরিবনা আত্মাবু মশক খঙবা, মশানা মশাবু মশক খঙজদুনা পুন্সিদা শান্তি পুরক্ছিবা চংশিনগদবনি হায়বসিনি । সাই বাবাদি অখম্বা ধর্ম্য অমা শন্দোকপা নঙে । মহাকী পাউজেলদি পুন্নমকপু নুংশিয়ু, পুন্নমকপু সেবা তৌ, ধর্ম্য খুদিংমক্কা থিরিবা অচুস্তা, ঈশ্বর হায়বদুদি অমত্তনি । হিন্দু, মুসলীম, খৃষ্টান, সিখ, ইসাই ধর্ম্য চংপা মী পুন্নমক ইচিন ইনাওনি । অদুনা ঐখোয় খুদিংনা নুংশি-চাম্ননা ঈশ্বরদা থাজবা থমদুনা ইশা ইশাগী ইখৌ তৌসি হায়বসিনি । অসিগুস্তা হাক্ষমশিং অসি মীয়ামদা তাকপী তম্বীনবা সত্য সাই বাবানা মাগী আধ্যাত্মিক শক্তিনা পৃথিবীগী লৈবাকশিংদগী মীয়ানু প্রশান্তি নিলয়মদা চংশিল্লক্ছি ।

ঐখোয়বুসু মাগী লিচিং অসিনা ওইবা তাই মফমদুদা চংনিংবলিবদু । অয়ুক অঙনবদা যৌরগা ঐখোয়না অনকপদা লৈবা লোজ অমদা পোংচৈ থমজিল্লে, ইক্কু মাইথজরে । পুং ৬ তাবদা মন্দির যৌরে । ঐখোয়না চংপদু ফন ওল্লে হায়না খনবনি । অদুবু মফম অদুদা হাম্ননা মী লিশিং কয়া তিন্দুনা লৈরমলে । পাক চাউস্তবা মান্দব অদুদা কুচু ভৌবা,


অম্বা, হাওখানবা শুনা ডিল্লমলে । মথোয়দু হিন্দু, মুসলীম, শিখ, জৈন, খৃষ্টান ধর্ম চংগা, লোল খেলবা মীওইশিংনি ।



মাম্দবকী চংফম থোঙ

মাম্দব অদুদা যৌবদা ভলুনটিয়রশিংনা শিন্দোক্তুনা ফমহল্লি তোঙান তোঙাননা । অনাবশিং, শোল্লবা অহলশিং, নুপাশিং, নুপীশিং । মদু শিনবদা হা ওংদে — সাই রাম হায়রগা পুক্রিং চিংশিন্দুনা খুদোদ্বী থিল্লগা মফমদু তাকই । ময়াম ফম্দু পরেং নাইনা নিয়ম চুয়া ফমই । কনানা মকোক্তা, মমাংদা ফমগদগে হায়বদুনা লোটরী তৌদুনা লেপথোকই । মদুদা কনাস্ত শাওনদে ওয়া লাক্কবসু থেংনা লাক্কবসু চাংয়েং অদুনা লেপ্তা তাই ।

অয়ুক্ষী পুং ৭ তাবদা চপ চানা ম্যুজিক অমা খোজ্জৎলকই । লোয়ননা বাবানা তপ্পা তপ্পা খোঙ থাংদুনা মীয়াম মরক্তা লেংশিল্লকই । বাবাদা হায়নিংবা হংনিংবা বারম ইবা চে লানশিনবা যাওই । মথং মথং মদু বাবানা লৌশিল্লি । অথাপ্পদা ফল্লিবশিংনা ওক থাঙ্গৎতুনা দর্শন ফংনবা হোংনৈ । মদুদা তিল্লিবা মীয়ামদু চেক মোক লাউদে । মাম্দবকী মুদ্বী মখোঙদা তোংবা খুনুনা গু গু ওংবা অদুদি তাবা ফংই ।




প্রশান্তি নিলয়ম মান্দবকী শক্তম মচেৎ অমা

অমুক পুং ৯ তাবদা অমুক, সন্ধ্যাগী পুং ৫.৩০ দা অমুক বাবানা লেংখোরক্কা
ময়ামগা লোয়ননা ভজন শকপদুদা ঐখোয়সু য়াওরে।

মথংগী নুমিংতদি মঙ্গলারতি য়াওরসি হায়দুনা ঐখোয়না পুং ২ তাবদা হৌগংলগা
ঈক্কা মায়থজদুনা মন্দিরদা ওস্তা য়ৌরে। থোঙ হাংলমদ্রি। ওহাক ওইরে। পুং ৫ তাবদা
সুপ্রভাতম, ধ্যান তৌবা, ওমকার লাওবদু য়াওরুরবা তুংদা প্রশান্তি নিলয়মগী অকোয়বদা
কোয়না চংতুনা প্রশান্তি মন্দির, বট-বৃক্ষ, শ্রী সত্য সাই হিল ভিয়ু ষ্টেদিয়ম, শ্রী সত্য
সাই স্কুল কমপ্লেক্স প্রানেটোরিয়ম য়েংলে। প্রশান্তিদা অঙাংশিংবু নরসরীদগীনা
ইউনিভারসিটি ফাওবা মইহ তস্থীনবা মইহেশং লিংখংতুনা লৈ। মফম অদুদা অঙাংশিংদা
পীরিবা শিক্ষাগী পান্দমদি বুদ্ধি লৌশিং হেনগংহনবগা লোয়ননা, মথৌ মশক খঙবা,
অচুপ্পা পুন্সি লেনবা, সমাজগী থবক থৌরম সেবাদা পুক্রিং চংবা, ধর্ম খেম্নবগী
বাখল থমদনা অমগা অমগা নুংশি চান্ননা হিংমিন্নবা ওম্বা তাকগী তস্থীবা অসিনি
হায়বা খঙলে। উরুবদা য়ান্না পুক্রিং পেনবদি সত্য সাই হোসপিতাল অদুনি।
হোসপিতালগী বিলদিং দিজাইন অদুসু ইতোপ তোপই।

হোসপিতালগী অদুক চাউবা কেমপস অদু ওহোকনা লুনা নাননা লৈ। শিকতকপা
লৈকোল মচা মচা শেষদুনা লৈ। মদুদা লৈশু ফজনা শাংলি। লৈকোল মরক্তা লাইগী

মূর্তি ঝিল্লি। হোসপিতাল মনুংদা চংলগনা হেল্লা নাম্মা লৈবা থেংনরে। মরক মরক্তা বাবানা লেংলক্তুনা হোসপিতালগী লু নানবদু য়েংশিল্লি হায়। হোসপিতালদু শাবদা আমেরিকা, জার্মান, ফ্রান্স, ইটালীনচিংবদগী শেলগী মতেং পাংলকপদু মী মমিংগা কোল্লনা চংফমদা থেংতুনা লৈবা থেংনৈ।



সাই বাবা হোসপিতাল

হোসপিতাল অদুগী থোইদোক হেন্দোকপা থবক্তি লাইরবা প্রজাশিংবু য়াল্লা হৈস্রবা ডাক্তরশিংনা লেল্লা লায়়েং পীবা অসিনি। হাটকী ওপরেসন অমা তৌবদা লুপা লাখ ৪/৫ চংবদু সাই বাবা হোসপিতালদুদদি লেল্লা শেল তিংদনা তৌরিবনি।

প্রশান্তি নিলয়মগী মন্দিরগী অকোয়বদুদা মী থুংফম গেট্ট হাউস পরেং শাদুনা লৈ। ফোরেনরশিংগীনা নাকল অমরোমদা লৈ। লাক্সিবা মীশিংগী চান্ন থক্লবগীসু আশ্রমদুদা অদুম শিল্লি। ঐখোয়না লুপা ৬ পিবা টিকেং অমা ককলগা কিউদা লেপুনা লৈ দাইনিং হোলদুগী মনাক্তা। ভলুনটিয়রশিংদুনা ভারতকী তোঙান তোঙানবা লমদগীনি। মানা মানা গুস্তা, হৈনবা থবক্তা আশ্রমগী খৌদাং পুরবনি। অদুলা সেবা তৌরবা মীশিংদুবু

বাবনা আশীবাদ পী হয়। ডলুনটিয়ার ওইদুনা সেবা তৌজগে হয়দুনা ভারতকী মফম
কয়াদগী ভক্তশিং লাকনৈ।



হোসপিতালগী বিডিংগী চিদাই অমা

ঐখোয়না সত্য সাই বাবাগী লাইরিক য়োনফমদুদা চংলে। লাইরিক খর মৈরে
সনাতন সারথি কৌবা থাগী চেকোংদুগী সবক্কাইবর ওইগে হয়দুনা শেল থিরে।



হোসপিতালগী কম্পসতা

লৈরকপা লাইরিজু পাবদগী খঙই মদুদি পুতাপতীদা লৈরিবা প্রশান্তি নিলয়ম হায়না খঙনবা সত্য সাই বাবাগী লৈফম অসিদা চাওরাক্লা মী ৯০০০ রোম লৈ। লমদম অসি সমুদ্র ইমায়দগী মিটর ৮০০ রোম বাংই, লোংগীচুদ দিগ্ৰী ৩২° E নি। মফমদুগী শাবগী চংনা ৪৫° C নি, অইংবনা ৩২° C নি। দিসেদ্বর, জানুৱারীদদি ক্লাইমেংসি নুংঙাইরগা আগষ্টতগীনা নভেদ্বর ফাওবনা নোং য়াল্লা ভাবা মফমনি।

মতম অমদদি পুতাপতী হায়বা খুজং অসি য়াল্লা শোখনা, চাওখংপগী মঙাল যৌদনা লৈরহা মফমনি। লমদমদুদা লীল কাং, নাপী শিংবীনা থল্লা লৈবনি। খোঙনা নংত্রগা মণ গাড়ী, শগোল গাড়ীতনা চথোক চংশিন তৌনরহনি। মফমদুদা থক্লবা ঈশিং ফংবদা বানরহনি। অদুবু ওসিদি সত্য সাই বাবানা মীওইবগী য়াইফনবগীদমক থবক যৌরম কয়া লৌখংগীরে। চথোক-চংশিনগী লস্বী থোঙ নিংখিনা শেমগংলে। ভারতকী মফম অতৈগা শমজিন্নবা বস, ট্রেন চেনবা লস্বী, এরোপ্লেন তাবা য়াবা এয়ারপোর্ট লৈরে। লুপা ক্রোর ২০০ হেন্না চংনা ঈশিংগী প্রোজেক্ত অমা লৌখংতুনা খুজংগী প্রজা মীয়ামদা থক্লবা ঈশিং ফংহল্লে। লবুক লমহাং পুন্মকসু মইহে মরোং চুমহল্লে। প্রশান্তি নিলয়মবু খ্বাইদগী ফজরবা পুক্রিং হরবা লৈকোল অমগুম শেমগংলে। লৈকোল অসিগী ইংলবা নুংশিবা লৈনমনা পৃথীবীগী মফম খুদিংদা শন্দোক্তুনা পৃথিবীদা শান্তিগী পাউজেল যৌহল্লি।



পুতাপতী সহর

পুতাপতী খুজবু শেষগংতুনা ওসিগী পৃথিবীসিগী অধ্যাত্মিক কোনুং ওইহনখিবগী মরমদি সত্য সাইবু পোকচবি পলেম ইস্বরামানা মচাইবুংডোদা মগী পোকফম থাদোতুনা চংখিদনবা হায়বদগীনি। বৃ: ১৯২৬ কী নভেম্বর ২৩ দা পুতাপতী খুজবু পোকলবসু ঈশ্বরগী শক্তি চেনবা মচানুপা অসিনা মীওইবগী, সংসারগী মাইফনবগীদমক্তা চহী নৌনা মমুম থাদেক্লেগে হায়না চিঠি ওইনা ইদুনা ইমুং মনুংদা খঙহল্লমই। সিদ্ধার্থনা ভগবান বুদ্ধ ওইখিবা, নিমাইনা ভগবান গৌরাজ ওইখিবগী বারী লৈখি। মথোয়না মীওইবগী জীবগী কামবগীদমক মমুম মকৈ থাদোতুনা সন্যাসী ওইখি। অদুবু সত্য সাই বাবাদি পলেম ইমাগী য়াথং ইন্দুনা পোকফম লমদম থাদোকখিদে। মীয়ামগী মাইফনবগীদমক মফম অদুবু অধ্যাত্মিকী কোনুং ওইনা শেষগংখিবনি।

সত্য সাই বাবানা মগী অধ্যাত্মিকী ভক্তিনা মঙোন্দা চংজবা মীওই কয়গী অনাবা, অরাবা কোকপীরি। পৃথিবীদা শান্তি পুরক্কা মহাক্কা কন্না হোৎনবিরি।

সাই বাবানা মীওইবগী মাইফনবগীদমক মইহেইহনবগী, পুন্নিংগী হকচাং ফননবগী, অধ্যাত্মিকী লমদা অওনবা পুরক্কাবগীদমক হোৎনরিবা শেষগংপিবিবা ময়াম অদু উরুন্দা মতিক মগুননা থল্লবা মীওই মরক্তগী অহেনবা সত্য সাই বাবাদি পুজা তৌবদা মতিক চাই। তাং ১৩ গী সজ্জাগী ভজন য়াওরগা শান্তিগী লৈকোম্মুংদদগী ঐখোয় খোঙশাল্লকই। □



টিকুমালাই চীংদোলদা

ধৰ্ম্মাভিৰমদগী ট্ৰেননা খোঙশাল্লকপনা অজ্ঞাপ্ৰদেশকী টিকুমতিদা জানুৱাৰী ১৪গী অমুক অঙনবদা থুংলে । ষ্টেসন মনাত্তা লৈবা শ্ৰীবালাজি লোজ হায়বদুদা পোংটে থমজিলে । মফমদুদা ইকুমাইথজরগা টেক্সিনা টিকুমালাই চীংদোল যৌৱে, ভেক্টেব্বৰ স্বামী দৰ্শনগীদমক ।

টিকুমতিগী টিকুমালাই চীংথক্তা গাছোইরিবা, শ্ৰী ভেক্টেব্বৰ ইবুংঙো মাবু অমুক্তা দৰ্শন ফংজগে নিংজরকপা কুইরবনি । খা ভাৱত্তা চংপগী তাঞ্জাসু অমুক অনীৱক ফংব্রবনি অদুবু মফমদু যৌবগী খুদোংচাবদি ফংখিদি । অসুন্না হায়নৈ ইবুংঙো মানা কৌৱকব্রবদি মাগী দৰ্শন ফংবা ওইথোকতে । হন্দক বুইমেনস কনফৰেন্স অমা যাওবা অজ্ঞাপ্ৰদেশ যৌৱকপসিদা ইবুংঙো মানা খৌজালবিৱমাল্লে হায়না পুৰিৎদা খঞ্জৈ । ইবুংঙো মাবু দৰ্শন ফংনিংবশিংনা চীংলোন তৱেং লান্দুনা লাক্কাগা মফমদুদা যৌবা তাই । চীংদোল তৱেংকী মপুনি হায়দুনা লমদমদুগী মীশিংনা মখোয়গী তেলেগু লোন্দা ইবুংঙো মাবু মিংথোন্নি “য়েদু কোন্দালা বাদু” । চীংদোলশিং অদুগী মমিংদি (১) সোয়াচেলম (২) বেদাচলম (৩) গৰুড়াচলম (৪) বৃশাবদী (৫) অঞ্জানাদ্ৰি (৬) আনন্দগীৱি (৭) ভেক্টাচলম অসিনি ।



মন্দিৰ যৌবা টিকুমালাইগী চীংলবী

মতম কুইনদগী নিংজরকপা ইবুংঙো মাগী দর্শন ফংলনি খল্লবদা পুক্রিং মকা লান্না চংলে । পুক্রিংদা নিংশিংই সূত মহর্ষিনা অঁতৈ মুনিশিংদা লীখিবা ভেঙ্কটেশ্বর স্বামীগী বারীদো ।

বাংলবা চিংদোলদুদা সনাগী তাংবলদা গাছোইরিবা ইবুংঙো মাগী বারীদি অঙ্কপা, নুংশিবা, খঙনিংবা নুংঙাইবনা থল্লি । দ্বাপুর যুগ লোইশিল্লকুবদা কৃষ্ণ অবতারগী লীলাসু লোইশিল্লকলে হায়বা দ্বারকাগী মীশিংনা খঙলে । মমা যশোদানা শ্রীকৃষ্ণদা হায়ঁজৈ — ইমাগী ইবুংঙো নুংশিবা, নংগী অবতারগী যুগ লোয়রে হায়না মীয়ান্না গাংনরিবসি চুন্না ? দীকিলিঙৈদগী ইমানা নংবু নুংশিনা যোকচরকপনি । অদুবু নমা ঐনা নংগী লুহোংবা উদবা তারত্রা ?

কৃষ্ণনা মমাদা অসুন্না পাউখুমজরকই — “বাবীরু ইমা । কলিযুগতা ঐহাক ভেঙ্কটেশ্বর ওইনা অবতার তৌগনি । মতমদুদা ইমানা ঐবু লুহোংবিগনি ।”

কলি যুগ যৌরক্রে । পৃথিবীদা শাস্তি লৈত্রে । মফম খুদিংদা হাংন শুনবা, মীনুংশিং যাওদবা খৌদোক বাথোক গাত্তা গাইরে । মীনুংশি খঙদবা মীশিংনা অশোন অনাবু ওংশী নৈবীবা হেনগৎলক্রে । অকনবনা অচুস্বা শক্রে । ধর্মাবু হিঙ্কংহন্নবা, ফংত্রবা মীশিংবু মাঙহন্নবা, পৃথিবীদা অমুক হন্না শ্রীবিষ্ণুনা ভেঙ্কটেশ্বর স্বামী ওইনা অবতার তৌই হায়বসি সূত মহর্ষিগী বারীদুদগী খঙবা গুমই ।



টিকুমালাইদা লাক্রিবা যাক্রিকশিং

মতৌ করয়া টিক্মালাই চিংদোলদা ডেক্টেশ্বরনা মুক্তি ওইনা লৈখিবনো হায়বগী মখা তাবা বারিদি — সংসার অসিদা মীওইবগী য়াইফনবগীদমক্তা কাশ্যাপ মুনিনা গজা তুরেল মপান্দা যজ্ঞঅমা পাঙথোকখি । যজ্ঞগী পূর্নাহুতি পীনবগীদমক ব্রহ্মা, বিষ্ণু, মহেশ্বরদা হায়জরুনবা নারদ মুনিনা হায়জদুনা ভৃগু মুনিবু থাখি ।

ব্রহ্মদা হায়জরুনবগীদমক ভৃগুনা সত্য লোকতা চংখি । অদুবু ব্রহ্মানদি মদুদা থৌওইনা তৌবীরক্তে । ভৃগুনা কৈলাসতা অমুক চংতুনা শিব মহাদেবদা হায়জরুই । মদুদা শিবনা মাগী নুংঙাইবা হরাও তয়াস্বদা অপনবা শিরে হায়দুনা ভৃগুদা য়ান্না শাওরকখি । বিষ্ণুদা হায়জরুনবনা অমুক ভৃগুনা বৈকুণ্ঠদা চংখি । মতমদুদা বিষ্ণুদি শেষ সম্যাদা চেগুনা লক্ষ্মীনা সেবা তৌদুনা লৈবা থেংনরুরে । ভৃগুনা মণ্ডোন্দা ব্রহ্মা অমসুং শিবনা তৌরকপা ব্যবহার অদুগুয়া তৌরকদবোই খল্লুরে । শাওনিংমনত্রদুনা ভৃগুনা চেনশিদুনা বিষ্ণুগী থবাক্তা খোঙপাকনা কাওরুরে । শ্রী হরি বিষ্ণুনা মদুদা শাওবদি লায়রদুনা ভৃগুগী মখোঙদু নানবীরগা অসুয়া হায়রমই — “মুনিগী থোংলবা খোঙসি ঐগী থবাক্তা শিরিবা লীককোল অসিনা শোকহল্লমলনি ।”


মদু উবদা লক্ষ্মীদি হারৌবনা খম থেংলে । ভৃগুবু দণ্ডি পীনবা লক্ষ্মীনা হায়জরে । অদুবু শ্রী বিষ্ণুনিদা য়াদ্রে । দণ্ডি পীনবগী মছত্তা মাবু ঙাকপীরগা গজা তোব্বান্দা চংতুনা কাশ্যাপ মুনিগী যজ্ঞ অদুগী অবোইবা মহয় অদু পীবিখি ।

তাইবংগানপুস্বগী লোক ১৪ গী মবুংঙোনি হায়না জীব পুস্বনা পুজা তৌনরিবা শ্রী হরিবু মাগী মমাংমক্তা খোঙপাক্তা কাওবা হায়বসি মাবু ইকাইবা পীবনি হায়না লক্ষ্মীদি অসুজী মতিক শাওস্ত্রে অদুনা বৈকুণ্ঠ থাদোকুনা চংস্ত্রে । শ্রী বিষ্ণুনা খাস্বদা য়াখিদ্বে । কোলাপুর কৌবা মফমদা ধ্যান তৌদুনা লক্ষ্মীনা লৈখি ।

লক্ষ্মী লৈত্রবদা বৈকুণ্ঠদা মীপুম খুদিংমক অবা অনংবা থেংনরে । মফমদুদা লমুম লৈত্রে, চাক তাঙবা থোকলে ।

শ্রী হরিসু হায়নিংঙাই লৈডনা অরাবগী ঈপাক্তা তাদুনা লৈরে । লক্ষ্মীবু থিবদা ফংবা ওমদ্রে । শ্রী হরিনা লক্ষ্মীবু থিবদা টিক্পতি হায়বা লমদমদু যৌরকখি । বিষ্ণুনা ভগবান ভরহাস্বমীদগী লম মচেং অমা নিদুনা ডেক্টেশ্বর ওইনা লৈখি । মখংগী মপোক্তা

যশোদা দেবীনা বকুলাদেবী ওইনা পোকখি। মহাক্সা শ্রীহরিগী ভক্ত ওইনা মহাক্সী মিংজেন
শোন্দুনা, ভজন, কীর্তনদা পুক্রিং লুপ্তুনা লৈখি। মতুংদা মমামচা উন্নখি অমসুং হৌখিবা
মশোকী বারী নীংশিংখি। বকুলাদেবীনা ভেঙ্কটেম্বরবু শ্রীনিভাস হায়না কৌদুনা নুংশিনা
সেবা ভৌদুনা লৈমিন্নখি।




ভেঙ্কটেম্বর স্বামী

নীংশিংবা যাই ত্রোতা যুগতা শ্রীহরি মহাবিকুনা রাম ওইনা অবতার তৌখি। রামনা রাবনবু হাংলবা তুংদা সিতাবু মৈদা ইকতুনা সতী চাংয়েং তৌবদুদা অগ্নীদেবনা সিতাগী মহং বেদবতীনা শিন্দোকই। সিতাবুনা মাগী নুপী স্বাহাদেবীদা শিন্নদুনা চেকশিন্না থমখি। সিতাগী সতী চাংয়েং তৌবা মফমদুদগী অগ্নীদেবনা সিতা অনী পুদুনা থোরকখি। অগ্নীদেবনা রামদা বেদবতীবুসু লুহোংদুনা লৌ হায়বনি মদুদা রামনা হায়খি “ঐহাক্তি নুপী অমত্তমক থিগনি হায়না রাশকখিবনা মদু মপোকতুগীদি ওইথোকতরে। মথংগী মপোক কলি যুগতা বেদবতীবু লুহোংদুনা লৌগনি।” বেদবতীনা অগ্নীদেবদা চংজখি। কলি যুগতা বেদবতীনা পদ্মাবতী ওইনা পোক্ররে। শ্রী নিভাসনা নোংমা জঙ্গলদা চংপদা পদ্মাবতীগা উন্নরে। হৌখিবা মপোকী বা নীংশিংনরে। মমাইবেশ্যা বকুলাদেবীনা পদ্মাবতীগী মপাবুং আকাশ রাজুদা হায়জুদা মখোয় অনীবু লুহোংবীরে। অদুগী তুংদা শ্রীনিভাসনা মমাইবেশ্যা বকুলা দেবী, পদ্মাবতীগা লোয়ননা আগষ্ঠ মুনিগী আশ্রমদা থা ৬ লৈমিন্নখি। মতুংদা থোন্দামন কৌবা শ্রীহরিগী ভক্তদুনা সেসাচলমদা মন্দির অমা বিশ্বকর্মাগী মতেং লৌদুনা শাখি। ব্রহ্মা, মহেশ্বর অমসুং লোক অহমদা লৈরিবা দেবতা পুন্মকপু বার্তন তৌদুনা অফবা নুমিং অমদা সেসাচলমগী আনন্দ নিলয়মদুদা শ্রীনিভাসনা হোংজিন্দুনা লৈখি।

শ্রীনিভাসনা পদ্মাবতীগা লুহোংবগী পাউ অসি নারদনা লক্ষ্মীদেবীদা খঙহল্পুরে। বারৌরবা লক্ষ্মীনা সেসাচলম তামা লাক্লে। লক্ষ্মীগা পদ্মাবতীগা খংনরক্লে। শ্রীনিভাসনা মফমদুদগী তুমিমা হন্দোকত্তগা মুর্তি ওইনা লৈত্রে। লক্ষ্মী অমসুং পদ্মাবতী অনীমক মুর্তিদুগী নাকলদা কণ্ডুনা লৈত্রে। মুর্তি ওইবা শ্রীনিভাসনা লক্ষ্মী অমসুং পদ্মাবতীদা হৌখিবা মপোক রাম অবতার ওইরিঙেগী বারী নীংশিংহল্পে। অদুনা কনানা কনাবুসু বারৌবা চুমদে হায়বসু খঙহল্পে। অদুগা লক্ষ্মীদা হায়জরে – “ঐগী থবাক অসি ভৃগুনা খোঙপাকনা কাওখিবদগী মাংথোকপিদুনা লৈরবনি। মসিবু শেংদোকপিননবা নহাক্কা ঐগী থবাক্তা লৈতেং ওইদুনা লৈবীয়ু।” মদুদা লক্ষ্মীসু পেঞ্জরে। অদুদগী হৌনা ডেকটেশ্বরগী য়েংথংবা থবাক্তা লক্ষ্মীনা ওইথংবদনা পদ্মাবতীগী শক্তমদা লৈতেং ওইদুনা লৈখরে। শ্রীনিভাসনা মশামক পদ্মা সরোবরদা লৈদুনা ভক্তশিংদা মঙ্গল আশীবাদ পীবিরি। নুমিদাংদনা আনন্দ নিলয়মদা হল্পজুনা বিশ্বকর্মনা শাবা মন্দিরদুদা লৈ। বকুলাদেবীনা মচানা মুর্তি ওইনা লৈখিবদুদা কপচখি। শ্রীনিভাসনা তাকপীবা মতুংইম্মা বকুলাদেবীনা তুলশি পরেং ওইনা ডেকটেশ্বরগী ওকশমদা লৈতেং ওইনা লৈহন্দুনা অরান খুভম ফংজখি।

ভেঙ্কটেশ্বরনা মফমদুদা লৈখিবগী বারী অসি নীংশিং নীংশিংদুনা চংপনা চিংদোলশিংদু মথং মথং লাছোকলে । থেকনা খোয়না চেনখংলি টেঞ্জিনা । লম্বীগী নাকলদা হৈ লৈ পাম্বীনা নিংখিজরবা বন ওইনা শেষদুনা লৈ । অদুগুস্তা বনশিং অদু লাইগী, মুনি ঋষিশিংগী মীংদা খোল্লি, খুদম ওইনা কপিলা বন, সরস্বতি বন অসুয়া । টেঞ্জিনুনা বাংলবা চিংদোলদু তল্লা মাঙনা খৌগৎলকই । উফুল বাইফুল থাংদে । লম্বীগী নাকল অনীমক্তা য়োংকী অমসুং নুংগী রেলীং ফজনা খাদুনা থমই । অঙম্বদগী ওহুখিনি হায়বা থোইনা চিংনরুদে । গাড়িশিংনা লমশাং চংলকপদা শাগৎলকনি অমসুং মদুবু ইংথহম্ববগী খৌরাং ওইনা চিংচেপ চিংচেপতা রেদিয়োটর থমই । পুন্মক অদু শেমগৎ শাগৎলিবিনা টিকুমাল্লাই টিকুপতি দেবাস্থনম ট্রটননি । ঐখোয়না ভোংলকপা গাড়ীদুসু অদুগুস্তা মফম অমদা চংদুনা ওহাক ইংথহল্লি ।



টিকুমাল্লাই মন্দিরগী হোজং

অদুগা অমুক গাড়ীদুনা অবাংবা চিংদোলদা লৈরিবা লাইফম য়ৌননবা খৌগৎলি । অসুম অসুম বাংখংলকপদা লৈচিলগী মথক্তা পাইরবগুম ফাওই । নাকলদা য়েংখোকলুবদা



গেটকী নাকলদা লৈরিবা পার্থ সারথিগী নুংঙৌগী মূর্তি

প্রকৃতিগী ফজরবা দৃশ্য, খারোমদা য়েংথরুই টিরুপতি সহরগী খুংশেমগী নিংখিজব্বা শক্তমদুনা ঐশোয়গী পুন্নিংবু শুমহংলি। মহৌশা লাইরেস্তীনা অশংবা রেসম ফুরিং থোল্লদুনা জগোয় শাবগুম উই। অতিয়াদা লৈচিলনা শাংথ লেংথনা লৈপ্রি। লৈচিলনা মশাগী ফজরবা শকলোল কয়া উথোকলি। কাপথোকলবা লশিংবু প্রকৃতি লাইরেস্তীনা শরা শম্মা চাইথোক্তুনা শামরি।


চাউরবা গরুভগী মূর্তি খিল্লিবদু উবদা মন্দিরগী গেং লানশিল্লো হায়বা খঙলে।

নাকল অমরোমদা নুংঙৌনা শাদুনা থল্লিবা পারম শারথিগী মূর্তিদু লৈ। মফমদুদা ঐশোয় ওহাক পোখারে।

সেসাচলম চাংথক, ভেঙ্কটেশ্বর স্বামীগী মন্দিরগী অকোয়বদুদি নিংখিজব্বা সহর মচা অয়নি। মফমদুদা গেট্ট হাউস, দাকঘর, হোটেল, লৈকোল, হোসপিভাল, ইন্ডিনিভরসিটি শুনা লৈ। ঐশোয়না লুপা ৫০ দীবা টিকেং অয়া ককলগা কিউদা লেপুনা দর্শন ফংনবা হোংনৈ। কিউ অদু ওছোক্লা শাংস্ত্রে। পুং ৩ চংনা তল্লা তল্লা চংশিল্লি। মতম শাংনা কিউদা লেপুদুনা বারুগা অমনা ছেভা লাউরকই—“গোবিন্দা” ময়াল্লসু খুমই “গোবিন্দা”।

কিউ লেঙ্গদুদা পাখঙ লৈশাবীশিং মরু কোকপসু রাওই। হংলুবদা খঙলে – ইবুংঙো মঙোন্দা শম কংপা মহয় য়ালা চাওই।

ভেঙ্কটেশ্বরদি য়ালা মগুন লৈবা য়ালা ইনাক খুনবা লাইনি। মাগী মন্দিরদু সনাতনা শাবনি। লক্ষ্মীগী মুর্তিদুসু সনাগীনি। সনাগী সনা ঙাঙা। অদুক য়ান্না সনাদু ইবুংঙো য়াবু নিংজবা ভক্তশিংনা কংলবনি। ইবুংঙো মঙোন্দা কংলবা লন-থুম, সনা লুপাগী শরুফ অনী হেন্না মনাইশিংদা ফংহল্লি হায়নৈ। ঐখোয়না য়ৌরুবা নুমিংতুদা মী অহম্ননা লুপা লাখ অহম্ন অহম্ন কংলৈ। অসুয়া মীশিংনা কংলবা পৈশাদুনা ট্রট্টনা মীয়ামগী য়াইফনবা নুংঙাইনবা অমুক শেষগংলিবনি মফমদুদা। ইবুংঙো মাগী মিংলেন শোল্ল শোল্লদুনা তপ্পা তপ্পা চশিল্লতুনা ঐখোয় লাইমাং য়ৌরে। অদুক বানা, মতম য়ালা চংনা মফমদু য়ৌরগা ইবুংঙো মাগী দর্শনদি ওহাক্তমক ফংই। অমুবা কুচু অদুবু অরংবা সনানা য়োস্তা, শঙ্খ, চক্র, গদা, পদ্ম খুংতা থোনবা মুর্তি উবদা ফজবনা হায়নিংঙাই লৈতে। খর কুইনা মফমদুদা দর্শন তৌদুনা লৈনিংবনি অদুবু সেবারীশিংদুনা ঐখোয়বু থুনা মফম অদুদগী ইছোরকই।



টিকুমাল্লা মন্দিরগী মরুওইবা হোজং

এনা ইবুংঙো মাগী চরন্দা লুপা ১০০ দং কংচগে নিংজবনি। চরন্দা কংপা যাদে হুন্দিদা কংলু হায়। মফম অদুনা অহানবা ওইনা লাকপনা লস্বী মুন্না খঙদে। চংলুবা খুদিংগী শাংখ্রবা কিউ ঙাক্তা। মতম থেংজিল্লকলে পৈশাদু কংতনা হনবা তারে। চাউরবা লদুগী প্রসাদ খরা ফংলকই।

এনা কংকে নিংজবদু কংতনা হনবা তারবদা ইবুংঙো মঙোন্দা ওনশিল্লগা এনা অসুন্না শোটৈঞ্জ -

ও : পুনমদ পুনমিদং পুনীং পুনমুদ্যচতে পুনস্যা পুনমাদায় পুনমেভা বশিচ্যতে।

করিশু বাংতবা, লৌথোকলগসু মচেং তাদবা, হাপচিল্লবসু অহোংবা লৈতবা মপুংফাবা নঙোন্দবু ননাইনা করি কংলুগনি। ননাইনা ভক্তি কচ্চরি। অসুন্না খুকমজরগা মফমদুদগী মায় ওল্লকই। □



ত্ৰিপুৰাগী খোঙচংতা

ত্ৰিপুৰা হায়বা লমদমসিগী মীং অসি ত্ৰিপুৰা সুন্দৰী হায়বী লমদমদুবু ঙাকশেল্লিবি লাইৰেহীদুগী মীং লৌদুনা থোনবনি হায়না অইবা খৰনা মোং পী। হ্ৰষ্টৰনা ইবা “ষ্টেটিসটিকেল একাউন্ট অফ বেঙ্কল” হায়বদুদদি অসুয়া হায় উদয়পুৰদা লৈবা ত্ৰিপুৰাদানা “সূৰ্য্যদেবতা” গী নংত্ৰুগা মৰোল অহমগী মবেশ্মা ত্ৰিপুৰেশ্বৰীগী মন্দিৰদা ইকাইখুন্মবা উৎতুনা থোনখিবনি হায়। ত্ৰাতাৰুৰুশুবা শতাব্দীগী অইবদা মহাৰাজ ধন্যমানিক্যনা মন্দিৰ অসি শাখিবনি। অদুগা ত্ৰিপুৰা হায়বা মীং অসিদি মতমদুগী মমাংদগী কৌনরুৰবনি। রাজমালাগী মতুংইন্নদি লমদমদুদা পাল্লস্থা ত্ৰিপুৰ হায়বা নিংখৌদুগী মীং লৌদুনা থোনবনি হায়। অতোপ্লা মোং অমনা ত্ৰিপুৰা হায়বসি “তুই” হায়বদি ঈশিং “প্ৰা” হায়বনা মনাক্তা হায়বা ব্ৰাহ্মে অনীসিনা পুনশিল্পগা ওইবনি। মরমদি লমদম অসি ঈশিং মনাক্তা লৈবনি অসিনি। খৰ অমনা অমুক হায়ৰি – ত্ৰিপা হায়বা চিংদা লৈবা ট্ৰাইব অমদগী লৌবনি, থৈদোরফুনা ত্ৰিপুৰা হায়না থোনবনি। মৈতেনদি ত্ৰিপুৰাবু তখেল হায়না খঙনৈ।

ঐনা অঙাং ওইৰিঙৈদগী তখেলগা মৰীলৈনবা – তখেল খোংগী, তখেল শাগী, সনা চহি অহমনচিংবগী ব্ৰাৰী কয়া তাই। তখেল খোংগী ব্ৰাৰীদি মণিপুৰগী নিংখৌ কবোস্তা (১৫২৩-১৫৪২) না পাল্লিঙৈগী বানি। মহাক্সা পাল্লিঙৈদা ইং কুমজা ১৫৩৩ দা মণিপুৰগা ত্ৰিপুৰাগা লাল শোফ্ৰে। মহাক্সা লাল ওমদুনা ত্ৰিপুৰী খৰ বন্দি ওইনা ফারকখি। খৌদোক অদুবু নীংশিংনবা খোং অমা তৌই। খোং অদুগী মমি শামি ওইবা মশক খৰ হৌজিকসু ইক্ষালগী ব্ৰহ্মপুৰদা লৈরি।

মহাৰাজ চুৰাচান্দ সিংহগী খোঙনেংশা তখেল শামুগী ব্ৰাৰীসু তাবদা নুংঙাই। য়েংবদা চিংলেমত্ৰবা চাউ শাংত্ৰবা ফজত্ৰবা শামুদু তখেল নিংখৌনা মণিপুৰগী মহাৰাজদা খুদোল তৌরকখিবনি। তখেল শাগী ময়াদু চাউমন শাংমন্দুনা চখোক চংলিন্দা খুদোংচায়ে হায়দুনা নিংখৌগী য়াংং মতুংইন্ন রাজকুমার লোইখোমসনানা শামুদুগী ময়াদু খৰ ককখংখি। মদুদা তখেল শাদু য়ান্না ব্ৰাৰৌখি। দ্ৰীযুংনা তখেল শা তোংদুনা লেংখোকপা

খুদিং লোইখোমসনাগী ময়ুম শিংজুংমৈ মখা তুরেন অমনবী মশা যৌবদা শামুদু ফান পুনবা ওমদে । লোইখোমসনাদা লম্মন খুমগদবগী কমা হোৎনৈ । লোইখোমসনানা লোৎতুনা খাঙই হায়বা শিংখ্রবা, মীতেক মীরৌ খঙবা শামুদুগী বারী লৈ ।

সনা চহি অহুয়া শেংলম ইল্লুয়া ফিরোল খুৎশু থাং, শাকি লানফি নচিংবা পোৎচৈ কয়াসু ত্রিপুরাগী খলেশ্বরদা লৈরিবা মশুইবুংঙো রাজকুমার বীরজিং সিংহনা চেকশিন্না লিদুনা থল্লি । সনা চহি অহুমগী মীংদি রাজকুমার নরেন্দ্রজিং সিংহনি । মণিপুরগী মহারাজ চৌরজিং (১৮০৩-১৮১৩) গী মচাইবুংঙোনি । পলেমগী লীবুক নুংদা চহি অহুম নাওকোল্লি হায়বদগী ময়ামনা সনা চহি অহুম হায়না খঙনবনি । পান্সোমনা খুকউ হেন্না চোনবা, য়ান্না কল খৌবা, থাং তা শরীং শারাক, মস্ত্র যস্ত্র খঙবা নিংখৌমচানি । সিকাং লালহৌদা যাওই হায়দুনা ব্টিশনা মাবু আন্দামান নিকোবরদা জিলা খারিজ তৌবনি । অদুদগী মহাক থিবা খঙদনা মাঙস্ত্রে । মাগী চাওদা নাওদানদি মহাক শিদি নোংমদি শোয়দনা হল্পকখিনি হায়না থাজরি ।

অসিদা নঙনা তখেল লৈবাকপু নীংশিংহনবা লৈশু, পোৎচৈ – তখেললৈ, তখেল লৈহাও, তখেল থাং নচিংবা অঁতে মণিপুরদা লৈরিবশিং অসিনা ঐহাক মফমদুদা চংনিংবনা লাংতকনহল্লি । চংপগী খুদোংচাবদু ইং কুমজা ১৯৯৯ গী ওক্টোবর থাদতা ফংবা ওমখি । মদু রাজর্ষি ভগ্যচন্দ্রনা লৈখিবগী নীংশিং খৌরম অমা ত্রিপুরাদা পাঙথোকলুনবা মণিপুরগী সরকারগী মতেংগা লোয়ননা রাশেশ্বরী পালাগী মেস্তর ওইনা চংলুবনি । ত্রিপুরাদা খুন্দাদুনা লৈরিবা মৈতেশিংগা উন্নদুনা হারী হাভায় শাবগী ত্রিপুরাগা মণিপুরগা মতম কুইনগী ময়ামদগী লৈনরকপা ইতিহাসকী কলা সংস্কৃতিগী মরী অদু নৌহৌনা থিজিনবগী তাঞ্জা অমা খোঙচং অদুনা ঐঙোন্দা খরদি ফংহনবা ওমখি । থিজিনবদা খুদোংচাননবা লাইরিক লাইশু খর য়েংশিল্লি : চৈখারোল কুস্তাবা, তখেল ওস্তা, চীংথং খোস্তা মহারাজ গজা চংপা, ত্রিপুরা সরকারনা ফোংবা এদমিনিষ্ট্রিটিভ রিপোর্ট, রাজমালা নচিংবা । মদুনা ঐঙোন্দা ত্রিপুরাবু খর হেন্না নকশিন্নহনবগুম ফাওহল্লি ।

ত্রিপুরাগা মণিপুরগা লৈনবা ইতিহাসকী হাফম খরদি অসিনি – মণিপুরগী নিংখৌ কবোস্তাগী (১৫২৩-১৫৪২) মতমদগী হৌনা লৈবাক অনী অসি লাহ্লেংনদুনা লাকই । নিংখৌ খাগেস্তাগী (খগেস্তজিং) (১৫১৭-১৬৫২) মতমদসু

ইংশোক ১৬০৩ দা অমুক ১৬৩৪ দা অমুক লাল শোকে। অকোনবগী লালদুদা মণিপুৰনা ত্ৰিপুৱাঙ্গী লানমী ২০০ বন্দি ওইনা ফাৰকই হয়।

খাগেশ্বৰী মচাইবুংঙো নিংথৌ খুঞ্জাওবা (১৬৫২-১৬৬৬) গী মতমদা ত্ৰিপুৱাঙ্গা মণিপুৰগা ললোল ইতিক তৌনবা হৌই। মতমদুদা ত্ৰিপুৱাদঙ্গী মণিপুৰদা শামু য়ান্না পুশিল্লকখি। নিংথৌ খুঞ্জাওবদি মচা পোকতে। মানা শিৱবা ভুংদা মগী মনাওনুপাগী মচানুপা পাইখোবুনা ফন্মাল কাই। পাইখোবুনা (পাইকিন্দ্ৰ) (১৬৬৬-১৬৯৮) না পানবা মতমদসু মণিপুৰগা ত্ৰিপুৱাঙ্গা লাহুংনৈ। ইংশোক ১৬৯৬ তা শোৱুবা লালদুদা মণিপুৰনা ত্ৰিপুৱাবু মাইথিবা পীদুনা মী ১৬ বন্দি ওইনা ফাহৌই।

চৱাইৰোংবা (পীতাম্বৰ) না পানবা মতম (১৬৯৮-১৭০৯) দা মণিপুৰদা ভাৱতকী মফম কয়াদঙ্গী বামন লাফুনা লৈবা হৌই। ত্ৰিপুৱাদঙ্গীসু বামন লাকই। লাইময়ুম, অনৌবম হয়বা বামনগী শাটগেসি ত্ৰিপুৱাদঙ্গী লাকপা কাংলুপনি।

তখেল ওদ্বা হয়বসি গৰীবননিব্বাজ (গোপাল সিংহ) (১৭০৯-১৭৪৮) না ত্ৰিপুৱাবু (তখেলবু) জয় তৌবা, মহাকী মথৌনা মৰৌশিং, লান্দা হৈশিংবা, মহাকী বাঙাং শাঙাংবু শিংখাদুনা ইবা লাইৱিকনি। খু: ১৭২৩ দা বৰমাগী নিংথৌ টানীজানবোনা অটৌবা লান্দী অমা থাৱফুনা মণিপুৰদা লান্দাৱকখি। ত্ৰিপুৱাঙ্গী নিংথৌনসু মতম অদুমন্তদা মণিপুৰদা লান্দাৱকখি। ইংফালগী খা নোংচুপ্তা মাইল ৩২ লান্দা লৈবা তোৰুং ফাওবা ত্ৰিপুৱীশিংনা যৌশিল্লকখি। বৰমীজশিংবু লাকশিল্লবা সেনাপতি অমগী মখাদা মণিপুৰগী লানমী থাখি। তোৰুংগী লানদি নিংথৌ মশামক্কা লুচিংদুনা শোৱুখি। মদুদা ত্ৰিপুৱীশিংবু মৰুমংনা মাইথিবা পীখি।

মাৱজিংকী (১৮১৩-১৮১৯) গী মতমদা মণিপুৰদা চহি তৱেং খুজাকপা থোকখি। বৰমাগা লাল শোকনবদা মাৱজিংনা মাইথিদুনা কাছাডুদা খু: ১৮১৯ দা লাল চেদ্দুনা লৈখি। অদুদঙ্গী চহি ৭ খুজাকপা থোকুনা প্ৰজাশিংনা য়ান্না বানখি। মতমদুদা মী কয়ানা কাছাড, সিলেট, ত্ৰিপুৱাদা চেদ্দুনা লৈখি। অদুগীসু মথন্তা ৱাজৰি ভাগ্যচন্দ (১৭৪৮-১৭৯৮) না তীৰ্থ লেংবা মতমদা নিংথৌগী খোঙলোই কয়া অমা ত্ৰিপুৱাদা লৈহৌই। মসিগী মৱমদি ৱাজৰিনা মতম খৱ ত্ৰিপুৱাদা লৈবা মতমদুদা মচা ইবেম্মা হৱিসেশ্বৰীবু ত্ৰিপুৱাঙ্গী নিংথৌ ৱাজখৱ মানিক্য (অনীশুবা) দা থাজৱম্মী। মদুদা মচা ইবেম্মগী মভাৱৌই, মীনায় মীশল কয়া ত্ৰিপুৱাদা লৈহৌই।

অসুয়া ত্রিপুরাদা লৈহৌবা মণিপুরদগী মীশিং অদু খু: ১৮৭২ দা মশিং ৭০৪৫ য়ৌখি। মখোয়না খুন্দাখিবা ত্রিপুরাগী মফুওইবা মফমশিংদি সদর, আগরতলা টাউন, খোয়াই, কমলপুর, কৈলাসহর, ধর্মনগরনচিংবনি। মতমগী মতুংইমা মীশিং ছেনগংলকখি। খু: ১৯৩১ গী মীকোক খিবদা ত্রিপুরাদা লৈবা মৈতৈ মশিং ১৯,২১০ নি। খু: ১৯৮১ দা মশিংদু ৩০,০০০ য়ৌখি। ত্রিপুরাগী মফম কয়াদা খুন্দারিবা মৈতৈশিংনা মণিপুরগী নাংকী চংনলোল ব্যবহার ডাকুনা ওসিসু লৈরি।

ইতিহাসকী থেংখাং কয়াদা ত্রিপুরাগা মণিপুরগা লাল তৌনদুনা মুকুদুনা লাক্সবসু ভাগ্যচন্দ্র মহারাজগী মতমদি চারৌ মৌরৌনদুনা নুংশি চামনা ওইশেল ওইবগী মরী থস্বা হৌখি।




হরিসেনগুরীনা সেবা চংলশ্বা রাখামাখব রাখারানী

রাজর্ষি ভাগ্যচন্দ্রনা তীর্থ লেংবদুদা বৃন্দাবনদা সেবা চংকে হায়বসীদমক রাধা-মাখবকী মুর্তিসু লোয়ননা লেংই। মচাইবেশ্মা হরিসেশ্বরীনা মপাবুং মহারাজদা হুংইচৈ—“পাবুং মহারাজ, ইচেমসি সিঞ্জলাইরোইবীনা নববীপতা অনুপ্রভুগী সেবা ফংজবা অদুগুলা, ঐসু মফম অসিদা অনুপ্রভুগী সেবা ফংজহৌইগে”। মপাবুং ইবুংঙোনা যাবীদুনা মচাইবেশ্মনা ত্রিপুরাদা রাধামাখবকী সেবা ফংজহৌই। মণিপুরদা মপাবুং মহারাজনা শ্রীগোবিন্দগী সেবা, অষ্টকাল পূজা তৌবা অদুগা মামনা মহাক্সা মফম অদুদা রাধামাখবকী সেবা কায়দনা চংলি। চহি খুদিংগী কার্তিক পূর্ণিমায়া জগোয় রাস কংলি। লাইগী সেবাগীদমক কোনুংদগী শেল কাইথোকই। ব্রাহ্মন, পুজারী, সেবারীদা তলব গী। হৌজিক্তি রাধামাখবকী মন্দিরদু আগরতলাগী রাধা নগরদা লৈরে। মতৌ অসুয়া ভাগ্যচন্দ্র মহারাজনা মণিপুরগী কলা অমসুং সংস্কৃতিবু ত্রিপুরাদা শব্দোকলমই। চহি ২০০ হেল্লবা রাধা মাখবনা ত্রিপুরাদা ঙাছোইরি।

মহাক্ষী অগ্রদনি ঐখোয়না ওক্টোবরগী তাং ১২ দা রাসেশ্বরী পালা সংকীর্তন পাঙথোকলুবদু। রাসেশ্বরী পালা, রাজর্ষি ভাগ্যচন্দ্র, রাধামাখব ত্রিপুরা মরী ইরৈ লৈনে। রাসেশ্বরী পালা হায়বসি ভাগ্যচন্দ্র মারাজগী মচাইবেশ্মা বীত্বাবতী ময়ান্না তুংদা শিঞ্জলাইরোইবী হায়না খঙনবীনা হৌদোকলবনি। ভাগ্যচন্দ্র মহারাজনা পণ্ডিতশিংগী মতেংনা রাগ শেষদুনা, নুপীনা করতাল পায়দুনা অখলবা শৈহেক শৈদাদা শকপা মণিপুরগী ইহান হানবা নুপীগী সংকীর্তন পালানি। মতম কুইনগী ময়ান্দগী হৌনা পালা অসিনা শ্রীগোবিন্দগী যৌগল তৌদুনা লাক্তি, লোয়ননা ভাগ্যচন্দ্র মহারাজ লৈখিদবগী নীংশিং খৌরমবু চহি খুদিংগী ওইনা মণিপুরগী অমসুং মণিপুরগী দ্বাংমগী লমদমশিংদা পাঙথোকুনা লাকখিবনি। চহি ২০০ হেল্লবা ভাগ্যচন্দ্র মহারাজগা মরী লৈনবা পালা অসিনা ভাগ্যচন্দ্রগী মচানুপীনা ত্রিপুরাদা সেবা চংলন্বা রাধামাখবতা সংকীর্তন কংপা লাকখিবনি।

রাজর্ষিগী খৌরম অদুদি মণিপুরগী আর্টস এন্ড কলচর বিভাগ, ত্রিপুরা সরকার, রাজকুমার বুদ্ধিমন্ত মেমোরিয়েল দাম্প একাদেমী, ত্রিপুরা ; ত্রিপুরা মণিপুরী ট্রুস্ট এসোসিয়েসন অমসুং রাসেশ্বরী পালা মরুপ, মণিপুরনা খুংশল্লনা পাঙথোকপনি। খৌরমদু পাঙথোকলুনবা রাসেশ্বরী পালাগী অমসুং অশিন অরায় তৌননবা আর্টস এন্ড কলচরগী অপুনবা টিম অমা ১৯৯৯ গী ওক্টোবরগী তাং ৮ গী অম্বুক্তা বসনা ত্রিপুরাঙ্গীদমক ঙাঙশাল্লি। লঙ্গীদি যান্না ফংখিছে।



রাসেশ্বরী পালা সংকীৰ্ত্তন

ত্রিপুরাদি মেনমার (বরমা) অমসুং বাংলাদেশ অনীগী মরক্তা তুরেলগী মনাকী তম্পাক মরক্তা চথোক চংশিন্দা খুদোংচাদবা মফমদা লৈবনি। অনেস্বা চাংদোং মচা মচানা মরক মরক্তা হুং হুংতুনা লৈবা লমদমনি। চাং অমসুং উমংনা অমাস্বা কুপশিন্দুনা লৈবনা লম্বীথোং শেমগৎপদসু য়ায়া অরাবা থেংনবা মফমনি। কিলোমিটার তরাদং শাংবা লম্বী অমনা অখৌরা রেলবে ষ্টেসনগা শম্বদুনা লমদম অসিদগী মপাল লমদমগা ফাওদোকুরম্বদুসু হৌজিক্তি রেলবে ষ্টেসন অদুসু বাংলাদেশতা লৈম্ববনি। ত্রিপুরাগী লম্বী থোঙদি য়ায়া ফত্তে।

ঐথোয়না ত্রিপুরাদা চংপা মতমদুদা জিরিগী থোঙদু লানবা য়ারমদে। পেসেঞ্জরশিংনা মশানা মশাগী লগেজ পুদুনা লৈখোম থোকপা লম্বীদু ফন শাংনা খোঙনা চংপা তাখি। অদুগী তুংদা অতোপ্লা বস অমদা অমুক তোংখংতুনা লাকখি। অদুসু খর চংলগা গাড়ীদু সিলচর যৌরমদাইদা ম্লিপ চংতুনা অটোবা উপাল অমদা থেংজিনবদগী চংমিন্নরিবা রাসেশ্বরী পালাগী মেম্বর খরদি অশোক অপন নংলকখি। ঈশ্বরদা থাঞ্জবী ওইবনা মথোয়না অসুয়া ফোংদোকঁচে – “রাখামাধবকী কৃপা ওইবা তাই ঐথোয়না শিহৌদ্রিবসি।”

লম্বী অদুদা ঐহাক চহিদুমকী সেপটেম্বৰ ২১ দা অমুকসু লাক্ষে । মদু ত্ৰিপুৱাদা ভাগ্যচক্ষুগী নীংশিং যৌৱমদু নিংশিনা পাঙথোক্লবগী হাল্লনা শিনদোক শিনজিন তৌৱনবা চংপা খোঙচংনি । ঐগা দা: সৰোজিনী, জোইন্ট দাইৱেস্তৰ আৰ্টস এন্ড কলাচৰগা লোয়ননা চংমিন্লে । খোঙচং অদুদদি এৱোপ্পেননা সিলচৰ ফাওবা চংলি । অহিং অদুমদি সিলচৰগী নটৰাজ হোটেলদা ঐখোয়নী লৈৱে । মথংগী অমুকতা কেপিটেল ট্ৰেডেলসকী বসনা চংতুনা আগৰতলা যৌই ।

লম্বীদুদা চংপদা য়াল্লা ৱাই । মফম খৱদদি লম্বীদু লৈখোম থোকই । গাড়ী কল্লা যৌবা য়াদে । সিলচৰদগী আগৰতলা ফাওবদু পংলাপ লাগ্গবা নন্তে । অদুবু লম্বী মতেকতু চংপদা পুং ১৪ চংই । দিল্লী, বোম্বেনচিংবা সহৰগী লম্বী ওইৱবদি ওহাকুদা যৌবা



লম্বীদা উৱকপা ত্ৰিপুৱাণী উমংগী মশক অমা

রাবনি। আগরতলা যৌজিঙগী মরক টেলিগামুয়া হায়বা মফমদুদগী মাইল ২২ দুদি ইনসরজেনসিগী ইয়াং কনবা মফমনি হায়। কৈ লৈবা মফমদা নুমিং তাই হায়বা পাউরৌদু চপচানা থোকলে। মফমদু যৌবদা নুমিং তায়ে। চীকোল ওইবদুনা মফমদু য়ায়া মমই। গাডীশিংদু নকশিন্নরগা মৈ মুখংলদুনা য়ারিমথৈ মখোল হৌহন্দনা তুয়া তুয়া ঘোই। তোংলিবা ঐখোয়গী মীছল দীং দীং চোংই।

ত্রিপুরাগী চীংলদ্বী অদু ফাওদুনা চংলকপদা মতমচুপদা মনা শংদুনা লৈবা উপালশিং চীংশু, গুরজানচিংবা উমংদা হৌহৌবা উরকই। নাকেনথাদা মনা কেনবী শাল পান্ধীসু খর উই। ত্রিপুরাগী উমংবু উবদা তখেল শা নীংশিংই। উমং অদুদা নীংতুয়া লৈজরদ্বা মহাক অদু ফাজিল্লগা, মীওইবনা শীজিল্লবদা নুংঙাইনবা ফজবা ময়া ককথংহনখি। ত্রিপুরাগী লমগী ৬০% দি উমংদা কনশিন্দুনা লৈবনি। উমংশিংদা তাংজদুনা শায়ু, শওম, কৈ, কবোঁকৈ, শজি, য়োং, লমহুইনচিংবা মরাং কায়রদ্বনি। উপালশিংদা তোংদুনা চেকলাশিংনা নুংশিবা খোছাংনা মনিং তুয়া লৈশকলদ্বনি অদুবু মতমগী মতুংইয়া উমং তেমথোকডুনা মীওইবনা লৈবা খুদোং চাননবা, লৌউ শিংউনবা ত্রিপুরা সরকারনা শেমগং শাগংপা হৌরজি।

অহানবদদি ত্রিপুরাসি নিংখৌ পানবা লৈবাক ওইরদ্বনি। খৃ: ১৯৪৭ কী আগষ্ট ১৩ দা ভারতকী ষ্টেট অমা ওইখিবা। হৌজিক্তি ভারতকী ষ্টেট অমা ওইনা লৌউ শিংউবা, লদ্বী থোং, বিজলি, ইন্দুস্ত্রিনচিংবা চাওখংনবা ত্রিপুরা সরকারনা কলা হোংনবগী মমি তায়ে। ৮ শুবা য়োজনা দা হায়রিবা লমশিং অসিদা শেমগংনবা কেন্দ্র সরকারনা লুপা ৫০,২২৫.৩ লাখ কায়থোকই হায়না সরকারগী চেফোং অমদা থেংনৈ।

সরোজিনী ঐখোয় অনীনা ত্রিপুরাগী আর্টস কলচর, দাইরেক্তর অমসুং সেক্রেটারী মথংশিংনা প্রীসঞ্জীব চক্রবর্তী অমসুং কুমারী শ্যামলী বেনজী, ত্রিপুরাগী এম এল এ, ছাত্রগী সংস্থানশিং উন্নদুনা খল্ল নৈনরগা ভাগ্যচন্দ্রগী নীংশিং ঘৌরমগী প্রোগাম শেমই। ত্রিপুরা মণিপুরী সাহিত্য পরিষদকী মেম্বরশিং, ছাত্রশিং খরগা লোয়ননা চংমিল্লদুনা মফম কয়াদা খুন্দাদুনা লৈরিবা মৈতৈমচাশিংগসু উন্নবগী তাজাসু ফংবা ওমলকই। ত্রিপুরা সরকারগী আর্টস কলচর, টুরিজম বিভাগকী দাইরেক্তর ওইরদ্বদগী শোখারবা মৈতৈ মচা রাজকুমার পঞ্চমসিংহনা মাগী মমুম ধলেশ্বরদা চাকৌদুনা

মৈতৈগী চাক ইনশাং চামিন্নরকই। ত্রিপুরাদা লৈরিবা মৈতৈশিংনা ওসিসু মফমদুদা মণিপুরগী চংনলোল ব্যবহার ঙাফুনা লৈরিবদু উরকপদা নুংঙাইজৈ, মখোয়গীদমক চাওথোকঁচৈ। অদুম ওইনমক হোংলকলিবা রাজনীতিগী, ললোল ইতিকী, অর্থনীতিগী অকনবা লাঞ্ছনবদা অপিকপা কাংলুপ ওইবনা অবাবা কয়াদি মায়োক্লরি। হুমজিল্লকলিবা নুংশিংকী অকনবা শউমদু ঙাকথোকচবা ওমদবগী খুদম কয়াসু উবা ফংই। আগরতলা টাউনদদি মৈতৈনুঙ্গীসু সারী শেংলি। খুত্ৰা মোইবুং খুজি শি, শমখায়ফমদা শিন্দুর হাপই মখোয় মশেল বাংলা লোন্দা বারী শালবা খেংনরকই।

রাজ্যিগী নীংশিং খৌরমদুদি শোক ১৯৯৯গী ওক্টোবর ১২, মেরাগী হুমনি পানবা, লৈবাক পোকপা নুমিৎতা রাখানগরদা লৈবা রাখামাধবকী মান্দবতা পাঙথোকই। মণিপুরগী চিফ মিনিষ্টর শ্রী বাহেংবম নিপামচা সিংহনা অথোইবা অতিথি, ত্রিপুরাগী কলচর অমসুং টুরিজমগী মন্ত্রী শ্রীজিতেন্দ্র চৌধুরীনা সভাপতি, ত্রিপুরাগী এডুকেশন মন্ত্রী অনিল সরকার, এম এল এ বিরজিৎ সিনহা অমসুং শ্রীমতি বিজয়া লক্ষ্মী সিনহা, বুদ্ধিমন্ত দাস একাদেমীগী চেয়ারমেন রাজকুমার কমলজিৎ সিংহনা গেণ্ট অফ ওনর ওইদুনা পাঙথোকই। চিফ গেণ্টনা মৈ চুখৎতুনা, মনিপুরদগী চংপা মোইবুং খোংবনা মোইবুং খোংগৎতুনা সভাদু হৌদোকই। মণিপুরগী আর্টস এন্ড কলচরগী সেক্রেটারী কেএচ মোহেন্দ্র সিংহ, ত্রিপুরা মণিপুরী সাহিত্য পরিষদকী জেনেরেল সেক্রেটারী রাজকুমার জিতেন্দ্র সিংহ, রাশেশ্বরী পালা মরুপকী প্রেসিডেন্ট অমসুং সেক্রেটারী মখংশিংনা রাজকুমারী মুখরা দেবী অমসুং ঐ ইশা মরুা ভাগ্যচন্দ্রনা কলা সংস্কৃতিগী লমদা তমলস্বা খুদোল ত্রিপুরাগা মণিপুরগা লৈনবা মরীনিচিংবদা বা ঙাংদুনা রাজ্যিগী মফমদা শ্রাদ্ধাঞ্জলি কংলি। অথোইবা অতিথিনা মহাকী ভাষনদা মৈতৈগা বিষ্ণুপ্রিয়াগগী মরুনা চয়েংনবা লৈরিবা অদুগী মরমদা ফজনা শেংদোকপগা লোয়ননা অসুয়া হায়খি – “ত্রিপুরাগী অভয়নগরদা ত্রিপুরা মণিপুরী কলচরেল সেন্টর অমা হাংনবা লুপা লাখ অমা হান্না মণিপুরগী চিফ মিনিষ্টর ওইরস্বা রা: কু: জয়চন্দ্রনা শীরমলে। মখা তানা সেন্টর অসি মপুং ফাহননবা লুপা লাখ অনী শুননবা মণিপুর সরকারনা শীগনি।”

মসি য়ান্না পুঞ্জিং খৌগৎনিংঙাইনি। কলচরেল সেন্টর অসি নীংশিনা শেষগৎলবদি মণিপুরদগী ত্রিপুরাদা কলচরগী, সাহিত্যগী, লমকোয়বগী টিম চংপদা য়ান্না খুদোংচাবা ওইগনি। অসিগুস্তা টিমনা চংপা মতমদা ত্রিপুরাদা মীশিং অদুগী লৈফমগী খুদোংচাবা লৈতে। মৈতৈ খুল তারিবদুসু অমগা অমগা য়ান্না তামনা লৈনে। ত্রিপুরাদা লৈরিবা

মৈতৈগী যুম ইংখোলশিংদুসু য়ায়া নীকই । যুমলোমবশিংদু শম্বল খাদুনা লৈনৈ । অতোয়া মী অনি অহম থুংলবদা লৈফম লৈতে । রাসেশ্বরী পালাগী মেস্বর ১৮ পুং য়ৈবা অনীগী লৈফমদু ত্রিপুরাগী চিফ মিনিষ্টরগী অয়াবা লৌরগা ট্রাইবেলশিংগী গেট্ট হাউস অদুদা লৈরকখি । অদুসু লাইবক ফবদগী কা খর হাংদুনা লৈরশ্বদগী ওইথোকপনি ।

প্রেসিডেন্টকী ভাষনগী তুংদা দা: সরোজিনী দেবীনা থাগৎ বাটই থমলবা তুংদা ত্রিপুরাগী কাংবুনা নুপা পালা সংকীর্তন অদুগী মথংদা রাসেশ্বরী পালা সংকীর্তন শকই । ত্রিপুরাদা লৈবা লৈমশিজ কয়াসু রাসেশ্বরী পালা সংকীর্তন অদুদা শরুক য়াই । ত্রিপুরাগী মফম কয়াদা লৈরিবা মৈতৈনুপীশিংনা নাংকী ফনেক ইনফি শেং-ইন্দুনা রাসেশ্বরী পালা য়েংবা মান্দব চোম্বা তিল্লিখিবদু ওছোক্রা নুংশি নুংওনবা মতৌনি । নুমিদাংদা ধলেশ্বরদা শ্রী চৈতন্য প্রভুগী মান্দবতা জগোয় রাস কংতুনা নীংশিং খৌরমদু মপুং ফাহল্লি । জগোয় রাস অদু রাজকুমার বুদ্ধিমন্ত দাস্স একাদেমীগী মাইরোইশিংনা পাঙথোকই । মদুগীদমক মণিপুর সরকারনা জগোয়গী পোংলোয়শিং খুদোল তৌই । জগোয়দুগী ওজা, পুং য়ৈবা, সুত্র শকপী ত্রিপুরাদাগীনি । রাজর্ষি ভাগ্যচন্দ্রনা হৌদোকলম্বা, মচাইবেম্বা হরিশেশ্বরীনা রাধামাধবকী সেবাদা চহি খুদিংগী কার্তিক পুর্নিমাদা জগোয় রাস কংপা অদু ওসিসু ত্রিপুরাদা ফজনা চখরি । মণিপুর অমসুং ত্রিপুরাবু জগোয় রাসকী অকনবা লীপুন অমনা পুনশিন্দুনা থল্লি ।

ঐখোয়না লৈরিঙৈদা ত্রিপুরাগী মরুওইবা ইতিহাসকা মরী লৈনবা মফমশিং খরদা য়ৌরুই । ওল্ড ত্রিপুরাদা লৈবা চৌদ দেবতাগী লাইশংদুদা মকোক তরামরি পানবা লাই লাংলি । ত্রিপুরাগী ক্রোনিকল রাজমালাগী মতুংইমদি মহারাজ ত্রিলুচননা লাংলম্বা আদিবাসিগী লাইনি হয় । খৃষ্টগী ইং কুমজা ১৭৬০ দা ত্রিপুরাগী মহারাজ কৃষ্ণ মানিক্যনা উদয়পুরদগী পুরকুগা (কুলদেবতা) শাটগী লাই ওইনা লাংখিবনি । মদুদা হৌজিকসু শক্তি পুজা চখরি । মদুগীদমক সরকারনা শেল কায়থোকলি । লাংলিবা লাইগী মকোক তরামরিনি । মকোকশিংদু শেঞ্জোংনা হৈবা মুর্ত্তিনি । লাইশিং অদুদি ১। শঙ্কর (হর), ২। উমা (শঙ্করী), ৩। হরি (বিষ্ণু), ৪। (মা) লক্ষ্মী, ৫। (বানী) সরস্বতী, ৬। (কুমার) কার্তিকেয়, ৭। (গল্পপা) গনেশ, ৮। (বিধি) ব্রহ্মা, ৯। (ক্ষা) পৃথিবী, ১০। (অকী) সমুদ্র, ১১। (শিখি) ভাগীরথী, ১২। (প্রদুয়) কাম, ১৩। (হিমাদ্রি) হিমালয় অমসুং ১৪। পর্বত নি হয় ।

ঐনা য়ালা য়েংনিংবদি মৈতৈগী উমং লাই ত্রিপুরাদা মৈতৈশিংনা লাংলি হায়বদুনি । লিকমন খুমন (তালতলা) দা পাছোইবী লাংলি হায়, বাজালঘাটতনা লমদেয় লাইরেস্তী । মফমদুদি য়ৌরুবা ওমদ্রে । অভয়নগরদা লৈরিবা লাইনিংথৌ পুথিবগী লাইশং অমসুং আওলী (বনমালীপুর) দা লৈরিবা লাইনিংথৌ পাখংবগী লাইশংদি য়ৌরকই । লাই পান্নরিবা মপুগা উন্নদুনা লাইথোং হাংদোকহল্লে । পৈশা কংতুনা ঐখোয়না লাই খুন্নমজরে । সেবরিগা বারী ওহাক শানৈ । মফম অদুদদি লাইনিংথৌ পাখংববু পাগল দেবতা হায়না কোঁনে হায় ।




লাইনিংথৌ পাখংবগী শঙলেন, বনমালীপুর (আওলী), আগরতলা

ত্রিপুরা সরকারগী থাগংনিংঙাই ওইবা থবক অমদি লাই লাংপগী, সেবাগী পুজাগীদমক, হৈকং লৈকং তল্লবগীদমক সরকারনা শেল কাইথোকপা অসিনি । মসি ময়াংঙো নিংথৌ পাল্লিঙো মণিপুরগী নিংথৌমচানুপীনা মহারানী ওইদুনা লাই লাংপা হৌদোকখিবা, কৌনুংদগী শেল কাইথোকপা অদুদগী হৌনা ওসি ফাওবা চখরকলিবা চংনবীনি । গনতন্ত্র চংলকপদগী সেকুলার ওইগদবনি, ধর্ম অমত্তবু য়োকখংপা য়াদে হায়দুনা ভারতকী ষ্টেট অতৈদদি সরকারনা লাই লাংপগীদমক শেল কাইথোকপা তৌনখিঙ্গে । অদুবু ওসিসু ত্রিপুরা সরকারনা মৈতৈগী উমংলাই

কোহিনূরগী মশাইগোন্দা

লাইনিংথৌ পাখংবা, লাইনিংথৌ পুথিবা, লমদেম লাইরেদ্বী, চৌদ্দ দেবতা, রাধামাধবকী সেবাগী পুজাগীদমক সরকারনা শেছং খর অদুমক পীরি । ঐখোয়গা বারী বাতায় শাম্রকপদুদগী খঙবদি হৌজিকসু লাইগী সেবাগীদমক অমাইবী ৩, অমাইবা, পেনা খোংবসু তলব পীদুনা লৈরি ।



ত্রিপুরাগী কোনুং

শ্রী চৈতন্য গৌরীয়া মঠনা শিল্পাংদুনা সেবা চংলিবা শ্রীজগন্নাথকী মন্দিরদুনা চংবদদি আরটি কংপগী তাঞ্জা ওইরমদুনা ঐখোয়সু লাইগী দর্শনসু ফংলকলে । মন্দির, মীথুংফম মফমদুনা ফজনা লৈ । লাই খুরুদ্বা মী য়ান্না লাকনৈ । মন্দিরগী অকোয়বদা থেংলিবা লাই, অশাবা লাইগী মূর্তি, নিংখিনা শেমদুনা থম্ভিবা লৈকোলদু য়েংদুনা ঐখোয়না ওহাক লৈরবা তুংদা ত্রিপুরাগী থায়নগী কোনুং, হৌজিক্স এসেম্ভ্রীগী সেক্রেটারিয়েং ওইরবা বিলদিংদু য়েংবা চংলে । হোজংদগীনা শিড়ী কাখংফমদু ফাওবদু ফন শাংই । গাড়ীনা মফমদু ফাওবা তপ্পা তপ্পা চংশিদুনা ফজনা শেমদুনা য়েংশিদুনা থম্ভিবা কম্পাউন্ডদু য়েংলে । লম্বী নাকল অনীদা পিকতক পিকতক তৌবা লৈকোল মচা শেমদুনা থমই । মদুদা ফজনা লৈশু কয়া শাংলি । হোজংদগী খরদং চংশিল্লগা নোংপোকথংবদা লৈরিবা পুত্রিদুগী ময়ামদা ঈশিংগী পেরে কাপহন্দুনা ফজহল্লি । বিলদিং অদু য়ান্না ফঁজৈ, য়েংবদা চাঙ লেমই ।

ত্রিপুরাগী মিউজিয়মদু পোষ্ট অফিস চৌক হায়না ঋণনবা ত্রিপুরাগী হেদ পোষ্ট অফিস অদুগী মনাক্তনি । মিউজিয়মদা চংলদুনা কা কাদা থেংদুনা থেংলিবা থায়েনগী পোংচৈশিং, ফকলাংদা থেংলিবা লাইশিং খর উরকই । কা অমদদি ত্রিপুরাগী নিংথৌশিংগী শক্তম য়েকথোক্তুনা ফজনা থেংলি । মদু উবদা ঐনা ঋল্লি ভাগ্যচন্দ্র মহারাজগী মতমদা ফোটো নম্বগী খুদোংচাবা লৈত্রবসু মাগী শক্তম য়েকথোক্তুনা লৈরমলবদিকো ! থেংলিবা লাই মরক্তুদা মণিপুরী জগোয় রাসকী অয়েকপা লাইদুনা থোইদোক্তা ঐথোয়গী পুঞ্জি চিংলিলি । ত্রিপুরাগা মণিপুরগা নকশিম্বা মরী অমা মিউজিয়ম অদুনসু লৈহল্লৈ হায়না ফাওরকখি । ঐথোয়গী ষোড়শত লোয়নরিবী মণিপুরগী মিউজিয়মগী ক্যারেটর ওইরিবী দা: সবিতানা মিউজিয়মদুগী ক্যারেটরগা কুপথনা বারী শাদুনা করি করম্বা মতাংদা পোংচৈ ষোমজিন্দুনা থাদোক-থাজিন তৌনবা মাবা লৈগদগে হায়বসু ঋদোকুবগী তাঞ্জা অমসু ফংবা ওমলকখি ।

ত্রিপুরাগী এম বি বি কলেজদুগী অকোয়বদা লৈরিবা মহৌশাগী ওইবা ফজবা, নীংথিজবা অদুদি অবাং নোংপোক লমদমগী কলেজশিংগা য়েংনবদা অতৈনা হেদ্দে । হাইফেং বাংবা চিংদোঙ মচা অমা লৈরিবদুদগী হাইথরকপা নাপোমদা ফজ ফজরবা



মহারাজা বীর বিক্রম ও মহারানী কাক্ষনপ্রভা

লৈশাং তস্বা উপালশিং হৌরি। অশংবা রেশম থাদুনা লৈতেংবগুম পুমশং শংলবা পাকলবা কেমপস অদুগী চিদাইনা উরুম লাংবা মফমদা মইরোইশিং খরসু লাইরিক পাদুনা লৈহৌই। চিংদোঙ মচাদুগী নাক্তা পাং মচা অমা লৈরিবদুনা কেমপস অদুগী ফজবা হেনগৎহল্লি। বিলদিং অদু মথোল অনীগীনি। আরকিটেকচর অদু মুসলীমগী ষ্টাইল ওইনা তৌই। যুমথক্তা চোঙাবোন য়ালা হাপই।

কলেজদু মহারাজ বীর বিক্রম কিশোর মানিক্যনা লিংখংলম্বনি। নিংথৌ অসিদি পৃথিবীগী চাওখংলবা লমদম ইউরোপ, আমেরিকানচিংবদা অমসুং ভারতকী অটো অটোবা সহরদা কোইরুবা মীশকনি, কলা সাহিত্যবু পামজবা মীওইনি। মহাকনা উরকপা খঙলকপা কয়াবু হাপচিন্দুনা মরমদমগী মীশিংবু অরাংবা শিক্ষা পীননবা লিংখংলম্বা কলেজনি। ফজব্রবা মফম অমা খল্লগা মহাক মশানা ষ্: ১৯৩৭ তা কলেজদুগী যাত্রা হুনখিবি। অনীশুবা লাঞ্জাও খোরকপদগী মতম খর শাগৎপদু পছখি। লাইবক থিবি কলেজদু শঙ্কাবা নংদনা মহারাজ বীর বিক্রম মশাগী চহি ৩৯ দা ঙাইরিঙৈ নোজখি। মহাকী মহারানী কাঞ্চন প্রভা না কলেজ অদুগী দায়িত্ব পুন্নমক লৌদুনা শেমশাবা লৌশিন্দুনা ষ্: ১৯৪৭-৪৮ দগী সেসন হৌদুনা লাইরিক তস্বা হৌখি।

লাইব্রেরী বিলদিংগী চংফমদুদা মহারাজ বীর বিক্রমগী অশাবা মূর্তি অমা লৈবদু অহানবমক্তদা উরে। ঐখোয় খরনা কলেজদুদা চংদুনা প্রিন্সিপালগা উন্নে। বারী বাতায় শাবদগী খঙবদি কলেজ অদুদা সাইন্স অমসুং আর্টস স্ট্রীম অনী লৈ। লাইব্রেরীদুদা অরিবা তাঙলবা লাইরিক, জরনেল, খুংই লাইরিক কয়া লৈ। লাইব্রেরীগী ষ্টাফ ২০ লৈ হায়বনচিংবা খঙলকই। ঐখোয়না য়ালা পেনজবা বাফম অমদি মহারানী কাঞ্চন প্রভা মৈতৈ চনুনি হায়বসিদি।

ত্রিপুরাগা মণিপুরগা চারৌ মৌরৌনদুনা ঙাইশেল ওইবগী মরীদি ভাগ্যচন্দ্র মহারাজগী মতমদগী হৌরবনি। মার্জিৎ মহারাজগী মচানুপী খিলেশ্বরী, বামন লৈমসু ত্রিপুরাদা থাজরমই। ত্রিপুরাগী নিংথৌ মহারাজ কৃষ্ণ কিশ্বর, বীর কিশোর, রাধা কিশ্বর মখোয় লোয়না মৈতৈ নুপী লৌই। মখোয় লৌইনমক্লা লাই লাংলমই। অসুয়া চখরকপনা মণিপুরগী নিংথৌ মহারাজ বুধচন্দ্রগী মচাইবেম্মা তম্ফান্সাসু ত্রিপুরাগী নিংথৌ মচাদা থাজবনি। মচাইবেম্মগী অতোলা মীংদি দেবেন্দ্রপ্রিয়ানি।

মহাৰাজ বীৰ বিক্ৰম কিশোৰ মানিক্যগী মচাইবুংঙা সসাধৰ বিক্ৰম কিশোৰদেব বৰ্মনগা দেবেন্দ্ৰপ্ৰিয়াগা শোক ১৯৬৩ গী জানুৱাৰী ৩০ দা লুহোংই। বিক্ৰমকিশোৰ দেববৰ্মনদি আই, এ, এস অফিসৱনি। মণিপুৰগী কমিসনৱ ওইনা খবক তৌৱমই। অসুখ্মা ত্ৰিপুৱা



সসাধৰ বীৰ বিক্ৰম কিশোৰ দেববৰ্মন অমসুং
তক্ষাসনা/দেবেন্দ্ৰপ্ৰিয়া লোমননা মচাশিং

মণিপুৰগী নক্সা মৰী লৈনৱকই। মৈতৈ চনুৱাশিংনা ত্ৰিপুৱাদা মণিপুৰগী চংন লোনচং ব্যৱহাৰ, লাইগী পূজা লাংজাগী বিধি নিয়ম ঙাফুনা চংলকই। ওসিসু ত্ৰিপুৱাগী মৈতৈ খুজংদা ব্ৰাহ্মন পুৰোহিতশিংনা লাইশংদা লাই লাংনৱি। সংকীৰ্ত্তনগী ঈশৈ শকপা,

জগোয় তন্ত্রীবা ওজা ওসিসু ত্রিপুরাদা লৈরি। শীংথাবা য়াবা অমনা ত্রিপুরাগী মহারানী থোঙাম নিংঙোল তুলসীবতীনা খু: ১৮৯৪ দা নুপীগী স্কুল অমা লিংখৎতুনা ফিস লৌদনা নুপীমচাশিংবু লাইরিক লাইশু তমহনবা হৌখিবা অসিনি। ওসিদি মহারানী তুলসিবতী বালিকা স্কুলদু ক্লাস ১২+ ফাওবা লৈদুনা সেকেণ্ডারীগী থাক্তা লৈরে। মতৌ অসুয়া ত্রিপুরাদা মৈতৈ নুপীনা ধম্মগী, কলা, সংস্কৃতি, শিক্ষাগী মায়াংকৈদা চাউনা খুদোল তমদুনা লাকই।



নিরমহল লৈরিবা ঈপাক্তী তোৰ্বান্দা কিশোরজিৎ, যামিনী, সরোজিনী অমসুং সোবিতা

ঐখোয়না উরকপা অমনা ত্রিপুরাগী মমিং চংপা নিরমহলনি। নিরমহলসি কালেন থাদা নিংখৌগী পোখাফম ওইনবা পাক্কা ঈপাক মাইন, শাবা কোনুং মচা অমনি। ফজবা বিলদিং অদু উদয়পুরগী লেক পেটেল অদুগী খুদো নিংখৌনা শেমগৎপনি।

অকক্নবা মতমগী খোঙচৎ ওইবনা ত্রিপুরাদা শাক্তিক লৈবা মায়িদি। ওক্তোবরগী তাং ১৩ গী নুংখিলদা বসনা ঐখোয়বু পুদুনা মণিপুরগীদমব। মণিপুরগীদমব। ত্রিপুরাদা লৈহৌরিবা অহল-লম্মন, নহা কয়ানা ঐখোয়বু নুংখিনা বিদায় পীরকই। □



ডাঃ যামিনী দেবী

ডাঃ যামিনী দেবী (চোংথাম নিংঙোল পুত্রম্বম ওংবী) কৈশামথোং তোপ লৈরক ইম্ফালদা ইং কুমজা ১৯৩৬ কী দিসেম্বর ১৫ দা পোকই। মহাক অঙাং ওইরিঙৈদগী হৌনা স্কুল, কোলেজদা তন্নকপদা মকোক ওইদুনা বৃত্তি ফংখি। শান্ন-খোংনবদসু প্রাইজ অমসুং মেদল কয়া ফংখি। ভারত সরকারগী মিনিষ্ট্র অফ এদুকেশননা, মহাক্কা ফিজিকেল এদুকেশনগী থৌরম কয়াদা ফজনা পাংথোকপগী “থ্রি ষ্টারস” পীখি। মহাক এম এদ (এলাহাবাদ ইউনিভারসিটি), সি পি এদ (পাটনা ইউনিভারসিটি), পি এচ ডি (গৌহাটী ইউনিভারসিটি), দিপ্লোমা জরনেলিজম (ব্রিটিশ ইন্সটিটিউট, বোম্বে) নি। মহাক্কা ফিজিকেল এদুকেশনগী ওজা (দি এম কোলেজ কম্বাইন্দ), এদুকেশনগী লেকচরর, রিদর (জি পি উইম্বেস কোলেজ) ওইনা সার্ভিস তৌরগা দি এম কোলেজ কম্বাইন্দ কী প্রিন্সিপাল ওইনা খুঃ ১৯৯৮ তা থবকতগী পোখাখি।

হৌজিকসু মহাক তোঙান তোঙানবা একাদেমীক, কলচরেল, সোসিয়েল ওরগেনাইজেশনগী মেম্বর ওইনা সমাজগী থবক থৌরমদা যৌদাং য়ারি। মহাক অসি ব্রোদ কাস্টারনি ; অইবীনি। মহাক্কা লাইরিক ২০ গী মথক্তা ইদুনা ফোংখৈ। মানা ইবা “খঙনিংবশিংদো” হায়বা অঙাংগী লাইরিক্তা ঝাইদগী ফবা অনীশুবা মনা মণিপুর সরকারনা পীখি। মহাক কলমনিষ্ট অমনি। “লৈলাংবা” কৌবা জরনেল অমসু মহাক্কা ইদিতির ওইনা মতম খর ফোংলমই। রিসার্চকী পেপার কয়া জরনেলশিংদা ফোংই। মহাক্কা লমজিং লমতাক পীদুনা মণিপুর ইউনিভারসিটিগী মখাদা স্কোলার অহমদা পি এচ ডি পীখি। মহাক হৌজিক সমাজগী চাওখৎ-থৌরম : মরুওইনা নুপী অমসুং অঙাংগী য়াইফবগী মতাংদা থবক থৌরম কয়া পায়খৎজি।

অইবীগী ফেণ্ডলবা লাইরিকশিং

(ক) তম্ববা লাইরিকশিং – টেম্ব বুক ওইনা :

(১) ফিজিকেল এডুকেশন : ক্লাস বানগী – ১৯৬১ ; ক্লাস খ্রীগী – ১৯৮১ ; ক্লাস ফোরগী – ১৯৮২ ; ক্লাস ফাইবকী – ১৯৮৩ ; ক্লাস আইটকী – ১৯৮৩ ; ক্লাস আইটকী (ইংলিস) – ১৯৮৪ ; ক্লাস নাইন অমসুং টেনগী – ১৯৯১।

(২) অঙাংগী বিজ্ঞান – ১৯৬৭ ; ভুগোল অনৌবা – ১৯৬৮।

(খ) রিশার্শ পব্লিকেশন ওইনা :

এডুকেশন ইন মণিপুর (ইংলিস) – ১৯৮৯ ;
ফিজিকেল এডুকেশন ইন দি স্কুলস অফ মণিপুর (ইংলিস) – ১৯৮১ ;
ফিজিকেল এডুকেশন এণ্ড এডজসমেন্ট (ইংলিস) – ১৯৯১ ;
ফিজিকেল এডুকেশন এণ্ড স্পোর্টস (ইংলিস) – ১৯৯২।

(গ) সাহিত্যগী মচাক ওইনা :

খোমজিনবা বারেং (রেডিওদা ঙাঙখিবশিং) – ১৯৭৩ ; ফিজিকেল এডুকেশন (নুপীশিংগী) (বারেং) – ১৯৭৫ ; ঐ অমসুং সমাজগী য়াইফবা (বারেং) – ১৯৭৮ ; অঙাংগী লৈকোল – ১৯৮৩ ; খঙনীংবশিংদো (অঙাংগী লাইরিক তাম্ববদা অনীশুবা মনা ফঙত্রবা) – ১৯৮৩ ; স্বগগী লৈবাকুদা (লমকোই বারী) – ১৯৯৪ ; কোম্বীং অপরেসন (বারী মচা) – ১৯৯৬ ; নুপীগী য়াকায়রোল (বারেং) – ১৯৯৭ ; কোরৌহনবনা ইরোম্বুংদগী খোংদোয়রকপা লমদমদুদা (লমকোয় বারী) – ১৯৯৮ ; লোইনাইদ্রবা বারী (বারী মচা) – ১৯৯৯ ; কোহিনুরগী মশাইগোন্দা (লমকোই বারী) – ২০০০।